
ਪ੍ਰੰਰਨਾ 


ਮੇਰੇ ਪਰਮ ਮਿੰਤਰ ਸੈਤ ਤਰਸੇਮ ਸਿੰਘ (ਨਿਜੀ ਸਕਤੱਰ 
ਸ਼੍ਰੀ ਸਤਗੁਰੂ ਜੀ) ਜੀ ਨੇ ਮੈਨੂੰ ਪ੍ਰੇਰਨਾ ਕੀਤੀ ਕਿ ਤ੍ਰੰ ਵੀ ਸਤਿਗੁਰਾਂ ਦੇ 
ਜੱਸ ਰੁਪੀ ਕੋਈ ਪੁਸਤਿਕ ਲਿਖ ਮੈਨੂੰ ਆਪਣੇਂ ਆਪ ਵਿਚ ਬੜੀ ਘਾਟ 
ਅਨਭਵ ਹੋਈ ਨਾ ਮੈ ਕਵੀ ਨ ਲਖਾਰੀ ਨਾ ਹੀ ਮੈਨੂੰ ਇਸ ਕਮ ਬਾਰੇ 
ਕੋਈ ਗਿਆਨ ਹੀ ਹੈ ਏਹ ਕਮ ਮੇਰੇ ਕੋਲੋ ਕਿਸ ਤਰਾਂ ਹੋਸਕਦਾ ਹੈ ਅਰਜ਼ 
ਕੀਤੀ ਪਰ ਓਹਨਾ ਕਿਹਾ ਤੈਨੂੰ ਚਿੰਤਾ ਕਰਨ ਦੀ ਲੋੜ ਨਹੀ ਕੇਵਲ ਉਦਮ 
ਦੀ ਹੀ ਲੋੜ ਹੈ ਕ੍ਰਿਪਾ ਸਤਿਗੁਰਾਂ ਨੋ ਹੀ ਕਰਨੀ ਹੈ ਪਰ ਫੇਰ ਵੀਮੈ 
ਬਸੁਤ ਚਿਰ ਇਸ ਕਮ ਵਲ ਧਿਆਨ ਨ' ਦਿਤਾ ਪਰ ਓਨਾ ਦੀ ਪ੍ਰੇਰਨਾ 
ਅੰਦਰੋਂ” ਟੁੰਥਦੀ ਹੀ ਰਹੀ । ਆਖਰ ਮੈ ਸਤਿਗੁਰਾਂ ਦੇ ਚਰਨਾ ਦਾ ਧਿਆਨ 
ਧਰ ਕੇ ਕੁਝ ਲਿਖਣ ਦਾ ਯਤਨ ਕੀਤ। ਹੈ ਆਸ ਹੈ ਕਿ ਪਾਠਕ ਜਨ ਇਸ 
ਨੂੰ ਪੱੜ ਕੇ ਰਸ ਮਾਨਣ ਗੇ ਅਤੇ ਇਸ ਵਿਚ ਰਹੀਆਂ ਤਰੁਟੀਆਂ ਮੇਰੇ 
ਅਣਜਾਣ ਪੂਣੇ ਦਾ ਕਾਰਨ ਸਮਝਣ ਗੇ । 
ਕੈੜਾ ੨੫ ੨ਲਰਹਾਰੀ 

ਸੇਵ-ਦਾਰ” 

ਬੰਦਨਾ 


ਪਹਿਲਾ ਬੰਦਨਾ ਕਰਾ ਓਸ ਤਾਈ 

ਸਾਰੇ ਜੱਗ ਦਾ ਜੋ ਸਿਰਜਨਹਾਰ ਹੈ ਜੀ 
ਆ ਕੇ ਸਤਿਜੁਗ ਵਿਚ ਬੱਲ ਨੂੰ ਛਲਿਆ ਜਿਨ 

ਦਿਤਾ ਰਾਜ ਪਤਾਲ ਸੰਭਾਰ ਹੈ ਜੀ 
ਹੋ ਕੇ ਵਿਚ ਤਰੇਤੇ ਦੇ ਰਾਮ ਆਇਆ, 

ਰਾਵਨ ਬਲੀ ਨੂੰ ਦਿਤਾ ਸੰਘਾਰ ਹੈ ਜੀ । 

ਆਪੇ ਕ੍ਰਿਸ਼ਨ ਦੁਆਪਰ ਦੇ ਵਿਚ ਹੋਇਆ, 

ਰਿਹਾ ਚੋਜ ਕਰਦਾ ਬੋਸ਼ ਮਾਰ ਹੈ ਜੀ । 
ਮਾਰ ਕੰਧ ਤੇ ਭਗਤ ਨੂੰ ਰਾਜ ਦੇਕੇ, 

ਲਿਆ ਕਲਿਜੁਗ ਵਿਚ ਨਾਨਕ ਅਵਤਾਰ ਹੈ ਜੀ । 
ਭਰਮਨ _ਕਰ ਸੰਸਾਰ ਦੇ ਵਿਚ ਸਾਰੇ, 

ਰਿਹਾ ਧਰਮ ਦਾ ਕਰਦਾ ਪ੍ਰਚਾਰ ਹੈ ਜੀ । 
ਸਾਰੇ ਕਲਜੁਗ ਨੂੰ ਨਾਨਕ ਨੇ ਭੋਗਣਾ ਏ, 

ਬਾਰ ਬਾਰ ਕੀਤਾ ਇਕਰਾਰ ਹੈ ਜੀ । 
ਅੰਗਦ ਲੈਹਣਾ ਤੋ ਆਪਣਾ ਰੂਪ ਕਰ ਕੇ. 

ਦਿਤਾ ਸੰਗਤ ਨੂੰ ਓਹੋ ਦੀਦਾਰ ਹੈ ਜੀ । 
ਅਮਰ ਦਾਸ ਆਪੇ ਰਾਮ ਦਾਸ ਹੋਇਆ, 

ਅਰਜਨ ਦੇਵ, ਹਰਿਗੋਬਿੰਦ ਸਰਕਾਰ ਹੈ ਜੀ । 


੧2) 

ਹਰਿ ਰਾਏ ਆਪੇ ਹਰਿ ਕ੍ਰਿਸ਼ਨ ਹੋ ਕੇ, 

ਕਰਾਇਆ ਰੈਗੇ ਤੋ ਗੀਤਾ ਦਾ ਸਾਰ ਹੈ ਜੀ । 
ਹੋਇ ਤੇਗ ਬਹਾਦਰ ਵੀ ਗੁਰੂ ਆਪੋ, 

ਸੀਸ ਵਾਰ ਲਿਆ ਧਰਮ ਉਭਾਰ ਹੈ ਜੀ । 
ਦਸਵਾਂ ਗੁਰੂ ਗੋਬਿੰਦ ਸਿੰਘ ਆਪ ਹੋਇਆ 1 

ਦਿਤਾ ਧਰਮ ਤੋ ਵਾਰ ਪਰਵਾਰ ਹੈ ਜੀ । 
ਵਧ ਸਦੀ ਤੋਂ ਜੋ ਸੀ ਗੁਪਤ ਰਹਿਕੇ, 

ਕੌਤਕ ਕਰਦਾ ਰਹਿਆ ਅਪਾਰ ਹੈ ਜੀ । 
ਜਾਂਦੀ ਵਾਰ ਗੁਰੁ ਬਾਲਕ ਨੂੰ ਦਰਸ ਦੇ ਕੇ, 

ਗੁਰੂ ਗਦੀ ਨੂੰ ਗਿਆ ਸੰਭਾਰ ਹੈ ਜੀ । 
ਰੂਪ ਬਾਰਵਾਂ ਰਾਮ ਸਿੰਘ ਗੁਰੂ ਹੋ ਕੇ, ਰ੍ 

ਆਇਆ ਜਗਤ ਦਾ ਕਰਨ ਉਧਾਰ ਹੈ ਜੀ । 
ਭਰਕੇ ਸਿਖੀ ਸੁਰਜੀਤ ਦਸ਼ਮੇਸ਼ ਵਾਲੀ, 

ਦੇਸ਼ ਭਗਤੀ ਦਾ ਕੀਤਾ ਪਰਚਾਰ ਹੈ ਜੀ । 
ਜਾ ਪ੍ਰਦੇਸ ਜਿਸਨੇ ਸੰਤ ਖਾਲਸੇ ਲਈ, 

ਹੁਕਮ ਭੇਜਿਆ ਇੰਝ ਉਚਾਰ ਹੈ ਜੀ । 
ਮੇਰੇ ਥਾਂ ਬੁਧ ਸਿੰਘ ਸਿਖੀ ਹਰੀ ਰਖੇ. 

ਨਾਮ ਹਰੀ ਸਿੰਘ ਰਖਿਆ ,ਵਿਚਾਰ ਹੈ ਜੀ । 
ਜਾਮਾ ਧਾਰਕੇ ਆਪ ਪ੍ਰਤਾਪ ਗੁਰ ਦਾ, 

ਲਾਈ ਪੰਥ ਵਿਚ ਨਵੀ ਬਹਾਰ ਹੈ ਜੀ । 
ਪ ਗੁਰੂ ਜਗਜੀਤ ਦਾ ਅਜ _ਦਿਸਨ, 
ਕਰਨ ਸੇਗਤਾਂ ਦੇ ਬੇੜੇ ਪਾਰ ਹੈ ਜੀ । 

ਸੇਵਾਦਾਰ ਹਥ ਜੋੜ ਦਾਤਾਰ ਉਸਨੂੰ, 

ਬਾਰ ਬਾਰ ਕਰਦਾ ਨਮਸਕਾਰ ਹੈ ਜੀ । 

੧ਓ 
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ 


ਵਾਰਤਕ ਵਿੱਚ ਗੁਣ ਹਨ, ਪਰ ਕਵਿਤਾ ਵਿੱਚ ਵਧੇਰੇ ਗੁਣ ਹਨ । 
ਕਵਿਤਾ ਵਿੱਚ ਵਡੇ ਵਡੇ ਪ੍ਰਸੇਗ ਥੋੜੇ ਸ਼ਬਦਾਂ ਵਿੱਚ ਵਰਨਨ ਕੀਤੇ ਵਧੇਰੇ 
ਅਸਰਦਾਰ ਅਤੇ ਰਸਕ ਇਕ ਹੁੰਦੇ ਹਨ । ਸੰਤ ਸੇਵਾ ਸਿੰਘ ਜੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਦੇ ਅਨਿਨ ਸੇਵਕਾਂ ਵਿੱਚ ਹ ਨ, ਇਨ੍ਹਾਂ ਦੀ ਵਿਦਵਤਾ, 
ਸੇਵਾ ਤੇ ਲਗਨ ਕਾਰਨ ਗ੍ਰੀਬ ਨਵਾਜ਼ ਜੀ ਇਨਾ ਨੂੰ ਸੂਬੇ ਦੀ ਪਦਵੀ ਦੇ 
ਸਨਮਾਨਤ ਕੀਤਾ ਹੈ, ਅਤੇ ਇਹ ਵੀ ਇਸੇ ਲਗਨ ਵਿੱਚ ਰਹਿੰਦੇ ਹਨ ਕਿ 
ਮੇਰੀ ਸੇਵਾ ਨਿਭਦੀ ਜਾਵੇਂ । 


ਸੰਤ ਪ੍ਰਚਾਰਕ ਵੀ ਹਨ ਅਤੇ ਇਨਾ ਦੀ ਜਾਣਕਾਰੀ ਦੇ ਨਾਲ ਉਨਾ 
ਦੇ ਬੋਲਣ ਅਤੇ ਵਿਆਖਿਆ ਦਾ ਢੰਗ ਕਾਫੀ ਪ੍ਰਭਾਵਸ਼ਾਲੀ ਹੈ । ਮੈ ਇਨਾ 
ਦੇ ਕਈ ਦੀਵਾਨ ਸੁਣੇ ਹਨ, ਜਿਨਾ ਨੇ ਕਈ ਭੁਲ ਭਟਕਿਆ ਨੂੰ ਸਿਧੇ ਰਾਹ 
ਧਾਇਆ । 

ਹੁਣ ਇਨਾ “ਪਰਤੱਖ ਸਤਿਗੁਰੂ" ਪ੍ਰਸੈਗਾ ਦੇ ਰੂਪ ਵਿਚ ਪੇਸ਼ ਕੀਤੇ 
ਵੀ ਹਨ । ਕਵਿਤਾ ਵਿਚ ਜਿਸ ਦਾ ਦਾ ਸਦਕਾ ਉਹ ਪ੍ਰਸੰਗ ਵਧੇਰੇ ਰੋਚਕ 


ਬਣ ਗਏ ਭਾਵੇ ਸੰਤਾਂ ਦੀ ਇਹ ਪੁਸਤਕ ਕਵਿਤਾ ਦੀ ਪਹਿਲੀ ਰਚਨਾ 
ਹੈ, ਪਰ ਹੈ, ਰਸ ਦਾ ਇਕ ਤੇ ਲਾਭਕਾਰੀ । ਇਨਾ ਪ੍ਰਸੰਗਾਂ ਨੂੰ ਹਰੇਕ ਬੁਢਾ, 

ਬਾਲਾ, ਜੇ ਇਸਤਰੀ ਪੜਕੇ ਸਿਦਕ ਦੇ ਰਸ ਮਾਨਣਗੇ  ਮਹੇਤ ਆਤਮਾ 
ਸਿੰਘ, ਸੰਪਾਦਕ ਸਤਿਯੁਗ ਨੇ ਇਸ ਨੂੰ ਪੜਵਾਚ, ਤੇ ਸੁਝਾਉ ਦੇਣ ਦੀ 
ਕਿਰਪਾਲਤਾ ਕੀਤੀ ਹੈ, ਜਿਸ ਨੂੰ ਜਥੇਦਾਰ ਜੀ ਧਨਵਾਦ ਸਹਿਤ ਪ੍ਰਵਾਨ 
ਕਰਦੇ ਹਨ । 


ਮੈ' ਸੱਚੇ ਪਾਤਸ਼ਾਹ ਜੀ ਦੇ ਚਰਨਾਂ ਵਿਚ ਅਰਦਾਸ ਕਰਦਾ ਹਾਂ ਕਿ 
ਸੰਤ ਸੇਵਾ ਸਿੰਘ ਜੀ ਨੂੰ ਹੋਰ ਬੁਧੀ ਤੇ ਬਲ ਬਖਸ਼ਣ ਤਾਂ ਕਿ ਇਹ ਕਵਿਤਾ 
ਵਿਚੋਂ ਪ੍ਰਬੀਨ ਹੋ ਸਾਧ ਸੰਗਤ ਦੀ ਸੇਵਾ ਕਰ ਸਕਣ । 


ਸਾਧ ਸੰਗਤ ਇਸ ਛੰਦਾ ਬੰਦੀ ਦੀ ਰੋਚਕ ਰਚਨਾਂ ਨੂੰ _ਆਪ 
ਪੜਨ ਤੇ ਦੁਜਹਿਆਂ ਨੂੰ ਪੜਾਉਨ ਤਾਕਿ ਉਹ ਸਿਖ਼ ਇਤਹਾਸ ਤੋ" ਵਾਕਫ 
ਚੋ ਸਕਣ । 


(ਪੰਥ ਰਤਨ) 
ਨਿਹਾਲ ਸਿੰਘ ਮਾਸਟਰ 
ਸ਼੍ਰੀ ਭੈਣੀ ਸਾਹਿਬ 


.. ਰੱ] ਕੋ. 

ਕੁਝ ਸ਼ਬਦ 


ਸ਼ਬਦਾਂ ਨੂੰ ਚੁਣ ਚੁਣ ਤੋਂ ਸੰਜੋ ਕੇ ਕਾਵਿ ਮਈ ਹੋ ਜਦੋ ਸੇਵਾਦਾਰ 
ਸੈਤ ਸੋਵਾ ਸਿੰਘ ਜੀ ਜੋ ਸ਼੍ਰੀ ਸਤਿਗੁਰੂ ਜਗਜੀਤ ਸਿੰਘ ਦੇ ਵਰਸਾਏ ਹੋਏ 
ਸੇਵਾਦਾਰ ਹੀ ਮਹੀ" ਬਲਕਿ ਸੂਬੇ ਵੀ ਹਨ ਤੇ ਜਥੇਦਾਰ ਪ੍ਰਚਾਰਕ ਵੀ ਇਹ 
ਜੋ "ਪ੍ਰਤੱਖ ਸਤਿਗੁਰੂ" ਵਖੋ ਵਖਰੇ ਪ੍ਰਸੰਗਾਂ ਤੇ ਆਧਾਰਿਤ ਕਿਤਾਬ ਲਿਖੀ 
ਹੈ, ਇਹ ਇਨਾਂ ਦਾ ਇਕ ਪ੍ਰਸੰਸਾ ਯੋਗ ਉਦਮ ਹੈ । ਸੇਤ ਸੇਵਾ ਸਿੰਘ ਜੀ 
ਸੰਤ ਜਗਤ ਸਿੰਘ ਸਦੋਵਾਲ ਦੇ ਹੋਨਹਾਰ ਸਪੁਤੱਰ ਜਿਨਾਂ ਨੇ ਦਿਨੇ ਲਕੜੀ 
ਦਾ ਕੰਮ ਕਰਨਾ ਤੋਂ ਰਾਤ ਨੂੰ ਦੀਵਾਨ ਲਾਉਣਾ । ਸ਼੍‌ਰੂ ਤੋਂ ਹੀ ਕਰੜੀ 
ਮਿਹਨਤ ਤੇ ਮਿੱਠੇ ਸੁਭਾ ਦੇ ਹੋਣ ਕਰਕੇ ਸ਼੍ਰੀ ਸਤਿਗੁਰੂ ਜੀ ਦੇ ਦਰ ਤੇ 
ਪ੍ਰਵਾਨਿਤ ਹੋ ਜਥੇਦਾਰ ਬਣ ਗਏ । ਸ੍ਰੀ ਸਤਿਗੁਰੂ ਜੀ ਦੇ ਹਰ ਹੁਕਮ ਨੂੰ 
ਪ੍ਰਵਾਨ ਕਰਦੇ ਹੋਏ ਸੇਵਾ ਵਿਚ ਜੁਟੇ ਰਹੇ ਭਾਵੇ ਕਈ ਵਾਰ ਘਰ ਵਿਚ 
ਤੰਗੀ ਤੁਰਛੀ ਵੀ ਆਉਦੀ ਰਹੀ ਪਰ ਆਪ ਦੀ ਲਗਨ ਤੇ ਸਿਰੜ ਪੁਣੇ 
ਨੇ ਅਜ ਸਤਿਕਾਰ ਯੋਗ ਥਾਂ “ਸੂਬਾ ਜੀ ਦੀ ਪਦਵੀ ਨੂੰ ਪਾਲਿਆ ਹੈ । 
ਹੁਣ ਏਹਨਾ ਜੌ ਪ੍ਰਸੰਗ ਪਰਤੱਖ ਸਤਿਗੁਰੂ ਪੁਸਤਕ ਲਿਖੀ ਹੈ ਜਿਸ ਦੇ ਅਨੰਦ 
ਦਾ ਪੜਿਆਂ ਹੀ ਪਤਾ ਲਗਦਾ ਹੈ । ਸ੍ਰੀ ਸਤਿਗੁਰੂ ਜੀ ਕ੍ਰਿਪਾ ਕਰਨ ਤੇ 
ਇਨ੍ਹਾਂ ਦੀ ਇਸ ਸੇਵਾਦਾਰੀ ਨੂੰ ਹੋਰ ਭਾਗ ਲਗਣ । 


ਦਲੀਪ ਸਿੰਘ 
ਪ੍ਰਧਾਨ 
ਸ: ਹਿ: ਨਾ: ਵਿ: ਜੱਥਾ 


(61 


5। 5੧੮੦੦੫ 2੦2੧੮ 51।3/; /। €॥6ਘਪੂ ।0੦॥੧੦0॥1€161੦॥0&0।0੦11.੮੦॥॥ 


5। 5੧੮੦੫ 2੦2੧੮ 51।3/। /। €॥6ਘਪੂ 


ਕੁਝ ਵਿਸ਼ੇਸ਼ ਬੈਂਤ 
ਭਾਵੇ“ ਲਖਾਂ ਅਮਰੀਕਾ ਦੇ ਉਡਣ ਰਾਕੱਟ, 
ਫੁਰਨੇ ਨਾਲੋ ਵੀ ਤੇਜ ਰਫਤਾਰ ਹੋਵੇ 1 
ਪਰਲੋਂ ਤੀਕ ਵੀ ਉਡਦੇ ਰਹਿਣ ਭਾਵੇਂ, 
ਸਾਂਇਸਦਾਨਾ ਦੀ ਮਗਰ ਭਰਮਾਰ ਹੋਵੇ । 
ਮੇਰੇ ਦਾਤਿਆ ਆਪ ਦੀ ਖੋਜ ਅੰਦਰ, 
ਸੇਵਾਦਾਰ ਬਣ ਜੁਟਾ ਸੈਸਾਰ ਹੋਵੇ । 
ਤੂੰ ਬੇਅਨਤ ਹੈ ਤੇਰੀਆਂ ਕੁਦਰਤਾਂ ਚੋ', 
ਇਕ ਰਾਈ ਦਾ ਨਾਂ ਸ਼ ਮਾਰ ਹੋਵੇ । 


ਪੰਮ 

ਪੱਪਾ ਪ੍ਰੇਮ ਨੂੰ ਲਗਦੇ ਢਾਈ ਅੱਖਰ, 

ਪਰ ਨਾ ਗਰੰਥਾਂ ਦੇ ਵਿਚ ਸਮਾਂਵਦੇ ਨੇ । 
ਉਚੇ ਪਰਬਤਾਂ ਤੋਂ ਨੀਵੇ" ਸਾਗਰਾਂ ਤੋਂ', 

ਏਹ ਨਾ ਮੀਟਰਾਂ ਤੋਂ ਮਿਣੇ ਜਾਂਵਦੇ ਨੇ । 
ਜਹਿਰੀ ਨਾਗ ਵੀ ਪ੍ਰੇਮ ਦੇ ਵੱਸ ਹੋ ਕੇ, 

ਬਿਨਾ ਮੈਤਰਾਂ ਤੋਂ ਕੀਨਦੇ ਜਾਂਵਦੇ ਨੇ 1 
ਸੇਵਾਦਾਰਾ ਓਹ ਪ੍ਰੀਤਮ ਨੂੰ ਜਾ ਮਿਲਦੋ, 

ਜੋਹੜੇ ਸੀਸ ਨੂੰ ਤਲੀ ਟਿਕਾਂਵਦੇ ਨੇ । 

ਖੁਸ਼ੀਆਂ 


ਖੁਸ਼ੀਆਂ ਸਤਿਗੁਰਾਂ ਦੇ ਦਰ ਵਸਦੀਆਂ ਨੇ, 

ਬਿਨਾ ਵਿਤਕਰੇ ਰਹਿੰਦੇ ਵਰਤਾਂਵਦੇ ਨੇ । 
ਜੇਹੀ ਭਾਵਨਾ ਲੈ ਕੋਈ ਦਰ ਆਵੇ, 

ਤਿਹਾਂ ਫਲ ਝੋਲੀ ਉਹਦੀ ਪਾਂਵਦੇਂ ਨੇ । 
ਉਹਦੀ ਕਿ੍‌ਪਾ ਤੇ ਸਿਖ ਜੇ ਮਾਣ ਕਰ ਬਹੇ, 

ਉਹਦੇ ਭਲੇ ਲਈ ਪਿਛੋਂ ਹਟਾਵੰਦੇ ਨੇ । 
ਸੇਵਾਦਰ ਬਣ ਜਾਏ ਜੇ ਕਰ ਸਿਖ ਮੁੜ ਕੇ, 

ਸਤਿਗੁਰ ਫੇਰ ਵੀ ਗਲੇ ਲਗਾਂਵਦੇ ਨੇ । 


ਗਿਆਨ 


ਬਿਨਾ ਪ੍ਰੀਖਿਆ ਮਿਲ ਨਾ ਮੂਲ ਡਿਗਰੀ, 
ਬਿਨਾ ਸ਼ਿਸ਼ ਨਾਹੀ ਇਮਤਿਹਾਨ ਹੁੰਦਾ । 
ਬਿਨਾ ਰਸਤੇ ਕੋਈ ਮੰਜ਼ਲ ਤੇ ਪਹੁੰਚਦਾ ਨਹੀ, 


ਬਿਨਾ ਪਹੁੰਚਿਆ ਨਹੀ ਮਹਿਮਾਨ ਹੁੰਦਾ । ਵਿ 


ਬਿਨਾ ਚੰਦ ਨਾ ਚਾਦਨੀ ਰਾਤ ਹੁੰਦੀ, 

ਨਾ ਹੀ ਦਿਨ ਕਦੇ ਬਿਨਾ ਭਾਨ ਹੁੰਦਾ । 
ਸੋਵਾਦਾਰਾ ਪੜੀਏ ਭਾਵੇ ਗਰੰਥ ਲਖਾਂ, 

ਬਿਨਾ ਸਤਿਗੁਰੂ ਨਾਹੀ ਗਿਆਨ ਹੁੰਦਾ । 

ਯੇ 


ਘਰ ਤੇ ਫੋਕੀਰੀ 


੪ 
ਸੁਖ ਨਹੀ ਜੇ ਆਪਣੇ ਘਰ ਵਰਗਾ, 

ਭਾਵੇ' ਵਿਚ ਪ੍ਰਦੇਸ ਵਜੀਰੀਆਂ ਨੇ । 
ਭੋਜਨ ਛਤੀ ਪ੍ਰਕਾਰ ਪਰਦੇਸ ਦੇ ਕੀਹ, 

ਘਰ ਰੁਖੀਆ ਵਿਚ ਅਮੀਰੀਆਂ ਨੇ 1 
ਮਿਲਨ ਗਡੀਆਂ ਕਾਰਾਂ ਫਨੈਟ ਭਾਵੇ", 

ਵਿਚ ਪੈੱਡਿਆਂ ਸਦਾ ਦਿਲਗੀਰੀਆਂ ਨੇ । 
ਸੇਵਾਦਾਰਾ ਓਹ ਘਰ ਨਹੀ ਠੌਹਰ ਸਕਦੇ, 

ਲਿਖੀਆਂ ਜਿਨਾ ਦੇ ਮਥੇ ਫਕੀਰੀਆਂ ਨੇ । 


ਸਤਿਰੁਰ ਦੀ ਲੌੜ 


ਸਤਿਗੁਰ ਬਿਨਾ ਨਹੀ ਕਿਸੇ ਸਹਾਈ ਹੋਣਾ, 

ਮਾਇਆ ਵਿਚ ਅਲਮਾਰੀਆਂ ਪੜੀ ਰਹਿਣੀ । 
ਏਸ ਸੁੰਦਰ ਸਰੀਰ ਦਾ ਮਾਣ ਕਾਦਾ, 

ਚਲਦੀ ਨਹੀ ਏਹ ਜਿਸਮ ਦੀ ਘੜੀ ਰਹਿਣੀ । 
ਧੀਆਂ ਪੁਤ ਸੰਨਬੰਧੀ ਨਹੀ ਕੰਮ ਆਉਣੇ, 

ਬਿਪਤਾ ਵਿਚ ਦਰਗਾਹ ਦੇ ਬੜੀ ਰਹਿਣੀ । 
ਸੇਵਾਦਾਰਾ ਸਤਿਗੁਰਾਂ ਦੇ ਚਰਨ ਫੜ ਲੈ, 

ਨਹੀ ਏਹ ਬਾਂਹ ਦੀਵਾਨ ਵਿਚ ਖੜੀ ਰਹਿਣੀ । 

੧੪੫ 0 
ਜੋਗਾ ਸਿੰਘ 
ਦਰਸ਼ਨ ਕਰਨ ੫ਸ਼ੰਰ ਦੀ ਆਈ ਸੰਗਤ, 
ਸੋਹਣਾ ਬਾਲ ਇਕ ਓਹਨਾ ਵਿਚ ਆਂਵਦਾ ਏ । 
ਬਾਜਾਂ ਵਾਲੇ ਦਾ ਲਗਾ ਦਰਬਾਰ ਸੋਹਣਾ, 
ਹਰ ਇੱਕ ਦੇ ਮਨ ਨੂੰ ਭਾਂਵਦਾ ਏ । 
ਸੰਗਤ ਵਾਰਨੇ ਗੁਰਾਂ ਤੋਂ ਜਾਂਵਦੀ ਏਂ, 
ਸੋਹਣਾ ਬਾਲ ਵੀ ਸੀਸ ਝੁਕਾਂਵਦਾ ਏ 1 
ਬਾਲਕ ਸੇਵਾ ਪਿਆਰ ਦੇ ਨਾਲ ਕਰਦਾ, 
ਹਰ ਇਕ ਮਨ ਨੂੰ ਪਿਆ ਲ੍ਭਾਂਵਦਾ ਏ । 
ਸੇਵਾ ਭਾਵਨਾ ਬਾਲਕ ਦੀ ਵੇਖ ਕੇ ਤੇ, 
ਬਾਜਾਂ ਵਾਲਾ ਸਦਕੜੇ ਜਾਂਵਦਾ ਏ । 
ਇਕ ਦਿਨ ਬੜੇ ਪਿਆਰ ਦੇ ਵਿਚ ਆਕੇ, 
ਓਸ ਬਾਲਕ ਨੂੰ ਪਾਸ ਬੁਲਾਵਦਾ ਏ । 
ਤੇਰਾ ਨ% ਕੀਹ ਏ ਮੈਨੂੰ ਦਸ ਕਾਕਾ, 
ਮੇਹਰਾਂ ਵਾਲੜਾ ਮੋਹਰਾਂ ਵਿਚ ਆਂਵਦਾ ਏ । 
ਜੋਗਾ ਨਾਮ ਮੇਰਾ ਸਚੇ ਪਾਤਸ਼ਾਹਾ ਜੀ, 
ਸੇਵਾਦਾਰ ਓਹ ਬਾਲਕ ਬਤਾਂਵਦਾ ਏ । 


ਕਬਿੱਤ : ਸਚਮੁਚ ਜੋਗਾ ਤੂੰ ਜੇ ਦਸ ਫੇਰ ਕਿਦੇ ਜੋਗ਼ਾ, 
ਬੜੇ ਲਾਡ ਨਾਲ ਗੁਰੂ ਪੁਛਦੇ ਬਾਲ ਨੂੰ । 
ਤੁਸਾਂ ਜੋਗਾ ਪਾਤਸ਼ਾਹਾ ਮੈ” ਹੋਰ ਨਹੀ ਕਿਸੇ ਜੋਗਾ, . 
ਹੱਸ ਉਸ ਕਿਹਾ ਅਗੋ ਦੀਨ ਕੇ ਦਿਆਲ ਨੂੰ । 
ਕਿਨੋਂ ਭਾਗਾ ਵਾਲਾ ਹੁਣ ਹੋ ਗਿਆ ਓਹ ਬਾਲ ਵੇਖੋ, 
ਜਿਦੇ ਉਤੇ ਖੁਸ਼ੀ ਅਜ ਆ ਗਈ ਏ ਗੁਪਾਲ ਨੂੰ । 

ਗੁਰੂ ਕੀਆਂ ਖੁਸ਼ੀਆ ਨਾ ਜਿਨਾ ਦਾ ਏ ਮੁਲ ਕੋਈ, 
ਸੇਵਾਦਾਰਾ ਮਿਲ ਟਹੀਆਂ ਨਿਕੇ ਜਿਹੇ ਲਾਲ ਨੂੰ । 
ਤੂੰ ਕਾਕਾ ਮੇਰੇ ਜੋਗਾ ਮੈ ਵੀ ਹੋਇਆ ਤੇਰੇ ਜੋਗਾ, 
ਬਾਜਾਂ ਵਾਲੋਂ ਗੁਰੂ ਕਹਿਆ ਸੰਗਤ ਨੂੰ ਸੁਣਾਏ ਕੇ । 
ਜੇਹੜਾ ਹੋਵੇ ਗੁਰੂ ਜੋਗਾ ਗੁਰੂ ਹੁੰਦੇ ਓਹਦੇ ਜੋਗਾ, 


ਸੇਵਾਦਾਰ ਤਾਈ ਓਹਨਾ ਕਿਹਾ ਸਮਝਾਏ ਕੇ । 
ਮੰਜ਼ਲ ਦੁਰੇਡੀ ਅਤੇ ਉਮਰ ਛੁਟੇਰੀ ਤੇਰੀ, 


ਜੋਗ ਨੂੰ ਕਮਾਉਣਾ ਪਈਦੋ ਸੀਸ ਨੂੰ ਲਗਾਏ ਕੇ । 
ਬੇਲਿਆਂ ਨੂੰ ਚੀਰ, ਕਚੇ ਘੜੇ ਉਤੇ ਠਿਲ ਪੈਣਾ, 


ਪਰਤਨਾਨ ਪਿਛੇ ਗਲੀ ਯਾਠੜ ਦੀ ਜਾਏ ਕੇ । 


ਬੈ'ਤ : ਸਚੇ ਪਾਤਸ਼ਾਹਾ ਹੋਇਆ ਹਾਂ ਆਪ ਜੋਗਾ, 
ਜਿਵੇ ਕਰੋਗੇ ਹੁਕਮ ਕਮਾਵਾਂਗਾ ਮੋ" । 
ਮੇਰੇ ਪਏ ਪਸੀਨੇ ਦੀ ਲੋੜ ਜੇ ਕਰ, 
ਸਚੇ ਪਾਤਸ਼ਾਹਾਂ ਖੂਨ ਬਹਾਂਵਾਂ ਗਾ ਮੈ" । 
ਬੇਸ਼ਕ ਬਾਲ ਹਾਂ ਅਜੇ ਨਿਦਾਨ ਛੌਟਾ, 


ਸੇਵਾਦਾਰ ਬਣ ਸੇਵਾ ਨਿਭਾਵਾਂਗਾ ਮੈ' । 
ਤੋਲ ਵੇਖਿਓ ਸਿਦਕ ਦੀ ਤਕੜੀ ਤੋ, 


ਪੂਰੇ ਤੋਲ ਉਤੇ ਤੁਲ ਜਾਂਵਾਂਗਾ ਮੈ” । 
ਏਥੋ ਰੇਹ ਪਿਆ ਹੁਣ ਏਹ ਗੁਰਾਂ ਜੋਗਾ, 
ਸੇਵਾ ਗੁਰਾਂ ਦੀ ਬਹੁਤ ਕਮਾਂਵਦਾ ਏ 1 
ਲੰਗਰ ਕਰੇ ਤੇਂ ਗੁਰਾਂ ਦਾ ਢੋਏ ਪਾਣੀ, 
ਬਰਤਨ ਮਾਂਜਦਾ ਨਾ ਅਕਾਂਵਦਾ ਏ । 

ਹੁਕਮ ਵਿਚ ਰਹਿੰਦਾ ਹਰ ਦਮ ਹਾਜ਼ਰ, 

ਜਿਧਰ ਹੁਕਮ ਕਰਦੇ ਉਦਰ ਜਾਂਵਦਾ ਏ । 
ਸਮਾ ਪਾ ਕੇ ਹੋ ਜਵਾਨ ਗਿਆ, 

ਪੱਤਰ ਮਾਪਿਆਂ ਦਾ ਘਰੋ ਆਂਵਦਾ ਏ. 
ਚਿਠੀ ਵਾਚਕੇ ਤੋਂ ਸਚੇ ਪਾਤਸ਼ਾਹ ਜੀ, 

ਜੋਗਾ ਸਿੰਘ ਨੂੰ ਪਾਸ ਬੁਲਾਵਦੇ ਨੇ । 
ਇਹ.,ਆਈ ਚਿਠੀ ਤੋਰੇਂ ਮਾਪਿਆਂ ਦੀ, 

ਤੇਰੇ ਵਿਆਹ ਲਈ ਤੈਨੂੰ ਬੁਲਾਵਦੇ ਨੇ । 
ਮੇਰੇ ਜੋਗਿਆ ਤੇਰੀ ਹੈ ਕੀਹ ਮਰਜੀ, 

ਸਚੇ ਪਾਤਸ਼ਾਹਾ ਮੁਖੋ' ਫਰਮਾਂਵਦੇ ਨੇ । 
ਵਣ ਜਣ ਲਗਿਆ ਜਿਵੰ“ ਸਰਾਫ ਫੜਕੇ, 

ਖੋਟੇ ਖਰੇ ਨੂੰ ਪਏ ਟਣਕਾਂਵਦੇ ਨੇ । 
ਸਚੇ ਪਾਸ਼ਤਹ ਮੈ ਹਾਂ ਆਪ ਜੋਗ, 

ਮੈਰੀ ਮਰਜੀ ਹੈ ਤੇਰੀ ਰਜ਼ਾ ਅੰਦਰ 1 
ਖ਼ੁਸ਼ੀ ਆਪ ਦੀ ਵਿਚ ਹੈ ਖੁਸ਼ੀ ਮੇਰੀ, 

ਮੈਨੂੰ ਖੁਸ਼ੀ ਨਹੀ ਕੋਈ ਵਿਆਹ ਔਦਰ । ਦੁ 

ਚੰਗਾ ਜਾਹ ਤੇ ਪਰਤ ਕੇ ਆਈ ਛੇਤੀ, 

ਠੰਢ ਮਾਪਿਆ ਦੇ ਜਾਕੇ ਪਾ ਅੰਦਰ । 
ਬੜੀ ਮਾਪਿਆ ਤਾਈ ਉਡੀਕ ਤੇਰੀ, 

ਥੋੜੇ ਦਿਨ ਰਹਿੰਦੇ ਤੇਰੇ ਸਾਹ ਅੰਦਰ 1 

ਕਬਿਤ : ਗੁਰਾਂ ਕੋਲੋਂ ਖੁਸ਼ੀ ਲੈ ਕੇ ਖੁਸ਼ੀ ਖੁਸ਼ੀ ਘਰ ਆਇਆ, 
ਘਰ ਬਾਹਰ ਖੁਸ਼ੀ ਹੋਈ ਸਭ ਪ੍ਰਵਾਰ ਨੂੰ । 
ਮਿਲ ਗਿਆ ਸਾਹ ਤੇ ਵਿਆਹ ਦਾ ਅਰੋਭ ਹੋਇਆ, 
ਸਬੰਧੀਆਂ ਨੂੰ ਪਤਾ ਦਿਤਾ ਭੇਜ ਕੇ ਕਹਾਰ ਨੂੰ । 
ਆਏ ਸਨਬੰਧੀ ਸਭ ਜੰਝ ਦੀ ਤਿਆਰੀ ਹੋਈ, 
ਸਗਨਾ ਦੇ ਨਾਲ ਤੁਰ ਪਏ ਨੇ ਵਿਹਾਰ ਨੂੰ । 
ਸੇਵਾਦਾਰਾ ਚੋਜ ਨੇ ਨਿਆਰੇ ਸਚੇ ਪਾਤਸ਼ਾਹਾ ਦੇਂ, 
__ਵੈਖ ਅਗੇ ਭਉ'ਦਾ ਕੀਹ ਹੈ ਸਚੀ ਸਰਕਾਰ ਨੂੰ । 
ਚਿਠੀ ਦੋ ਕੇ ਗੁਰਾਂ ਇਕ ਸਿਖ ਤਾਈ ਭੇਜ ਦਿਤਾ, 
ਨਾਲੋਂ ੯ਕੀ ਕੀਤੀ ਕਿਤੇ ਦੇਰ ਨਾ ਲਗਾਵਣੀ । 
ਕੈਮ ਹੁਸ਼ਿਆਰੀ ਦਾ ਹੈ ਰਹੀ ਹੁਸ਼ਿਆਰ ਹੋ ਕੇ, 
ਰਖੀ” ਵੀ ਸੰਭਾਲ ਕੇ ਏਹ ਚਿਠੀ ਨਾ ਗਵਾਂਵਣੀ । 
ਪੜਦੇ ਚ ਰਖੀ ਨਾਂ ਬਤਾਂਈ ਗਲ ਹੋਰ ਤਾਂਈ, 
ਗਲਤੀ ਦੇ ਨਾਲ ਵੀ ਨਾ ਕਿਸੇ ਨੂੰ ਸੁਣਾਵਣੀ । 
ਤਿਨ ਲਾਂਵਾਂ ਜੋਗਾ ਸਿੰਘ ਲਵੇ ਜਦੋ ਸੇਵਾਦਾਰਾ, 
ਖੋਲ ਕੇ ਤੇ ਚਿਠੀ ਉਹਦੇ ਹਥ ਚ ਫੜਾਵਣੀ । 


ਭਾਂਡਾ ਜਿਵੇ ਘੁਮਿਆਰ ਤਿਆਰ ਕਰਕੇ, 

ਪਹਿਲਾ ਆਵੀ ਦੇ ਵਿਚ ਚੜਾਂਵਦਾ ਏ । 
ਐਨ ਪਕ ਕੇ ਜਦੋ ਤਿਆਰ ਹੈਂ ਜਾਏ, 

. ਨੂੰਗਾ ਮਾਰ ਕੇ ਫੇਰ ਖੜਕਾਂਵਦਾ ਏ । 

ਜੇ ਕਰ ਉਤਰੇ ਪਰਖ ਦੇ ਵਿਚ ਪੂਰਾ, 

ਤਾਂ ਫਿਰ ਮੁਲ ਬਜਾਰ ਵਿਚ ਪਾਂਵਦਾ ਏ । 
ਸੇਵਾਦਾਰਾ ਗੁਰ ਮਿਖ ਦੀ ਪਰਖ ਬਦਲੇ, 

ਪਰਚਾ ਸਤਿਗੁਰੂ ਵੀ ਅਉਖਾ ਪਾਂਵਦਾ ਏ । . 

ਮੇਲ ਹੋਇਕਾ ਧੇਂਤਿਆਂ ਭਤੇਇਆਂ ਦਾ ਆਣ ਕੇ ਤੇ, 

ਦੂਹਾਂ ਧਿਰਾਂ ਖੁਸ਼ੀਆ ਮਨਾਈਆਂ ਬੇਸ਼ ਮਾਰ ਨੇ 1 
ਜਾਂਜੀਆਂ ਦੀ ਸੇਵਾ ਕੀਤੀ ਮਾਂਜੀਆਂ ਨੇ ਰਜ ਰਜ, 

ਪਦਾਰਥ ਛਕਾਏ ਕਈ ਕਰ ਕੇ ਤਿਆਰ ਨੇ । 
ਮੋੋਡਾ ਬੜੇ ਭਾਗਾ ਵਾਲਾ ਕਹਿਣ ਸਬੰਧੀ ਸਾਰੇ, 

ਬਾਜਾਂ ਵਾਲੋਂ ਜਿਦੇ ਨਾਲ ਕਰਦੇ ਪਿਆਰ ਨੇ । 
ਭਾਗਾਂ ਵਾਲੀ ਕੁੜੀ ਜੀਹਨੂ ਇਹੋ ਜਿਹਾ ਵਰ ਲਭਾ, 

ਜੋਗੇ ਨੂੰ ਸਲਾਹਿਆ ਅਜ ਸਭ ਨਰ ਨਾਰ ਨੇ । 
ਪਾਦਿਆਂ ਸਵੇਰੇ ਬੇਦੀ ਗੱਡ ਕੇ ਹਵਨ ਕੀਤਾ, 

ਮੰਤਰਾਂ ਦੇ ਨਾਲ ਫੇਰੇਂ ਰਹੇ ਨੇ ਕਰਾ ਜੀ । 
ਇਕ ਲਾਂਵ ਆਈ ਫੇਰ ਦੂਸਰੀ ਵੀ ਲਈ ਲਾਂਵ, 

ਤੀਸਰੀ ਵੀ ਲਾਂਵ ਜਿਸ ਸਮੇਂ ਗਈ ਆ ਜੀ । 
ਫੁਰਤੀ ਦੇ ਨਾਲ ਉਸ ਬੈਠੀ ਹੋਏ ਸਿਖ ਕੌਲ, 

ਸਤਿਗੁਰਾਂ ਦੀ ਚਿਠੀ ਦਿਤੀ ਖੋਲ ਕੇ ਫੜਾ ਜੀ । 
ਹੰਨ ਮੇਰੇ ਭਾਗ ਮੈਨੂੰ ਸਤਿਗੁਰਾਂ ਯਾਦ ਕੀਤਾ, 

ਚਿਠੀ ਪੜ. ਜੋਗੇ ਲਿਆ ਸੀਸ ਵੀ ਝੁਕਾ ਜੀ । 


ਛਡ ਲੜ ਲਾੜੀ ਦਾ ਤੇ ਬੜੀ ਹੁਸਿਆਰੀ ਨਾਲ, 

ਗੁਰਾਂ ਜੋਗੇ ਗੁਰਾਂ ਵਲ ਕਰ ਲਈ ਤਿਆਰੀ ਏ । 
ਸਾਂਪਿਆ ਦੇ ਰੋਕਿਆ ਤੇ ਟੋਕਿਆ ਵੀ ਸਾਰਿਆਂ ਨੇ, 

ਇਕ ਲਾਂਵ ਲੈ ਲੈ ਕਾਹਨੂੰ ਮਤ ਤੇਰੀ ਮਾਰੀ ਏ । 
ਘਰ ਕੀਹ ਲੇ ਜਾਈਏ ਹਾਂ ਵਿਆਉਣ ਆਏ ਬਚਿਆ ਵੇ, 

ਇਕ ਲਾਂਵ ਬਿਨਾ ਕੁੜੀ ਵਿਆਹੀ ਨਾ ਕੁਆਰੀ ਏ । 
ਇਕ ਪਲ ਰੁਕ ਜਾਵਾਂ ਗੀਤ ਨਾ ਪ੍ਰੀਤ ਦੀ ਏ, 

ਸੇਵਾਦਾਰਾ ਜੋਗੇ ਗਲ ਨੀਤੀ ਦੀ ਉਚਾਰੀ ਏ । 

ਕਥਿਤ : ਛਡੋਂ ਛਡੋ ਹਟੋ ਹੁਣ ਜਾਣ ਦਿਓ ਮੈਨੂੰ ਤੁਸੀ', 
ਲਿਖਿਆ ਹੈ ਗੁਰਾਂ ਕੰਮ ਬਹੁਤ ਹੀ ਜਰੂਰੀ ਏਂ । 
ਵਿਚੇ ਕੰਮ ਛਡ ਕੇ ਤੂੰ ਆ ਜਾ ਮੇਰੇ ਜੋਗਿਆ ਵੇ, 
ਤੇਰੇ ਬਿਨਾ ਏਥੇ ਅਜ ਬਹੁਤ ਮਜਬੂਰੀ ਏ 1 
ਰਾ ਛਡਦਿਆਂ ਮਾਪਿਆ ਤੋ ਸਹੁਰਿਆਂ ਨੂੰ ਬੇਸ਼ਕ, 
ਗੁਰਾਂ ਤੋਂ ਬਗੈਰ ਮੇਰੀ ਜਿੰਦਗੀ ਅਧੂਰੀ ਏ । 


ਰੋਕਿਆ ਨਾ ਰੁਕਿਆ ਓਹ ਠਿਲ ਪਿਆ ਗੁਰਾਂ ਵਲ, 
ਗੁਰਾਂ ਦੇ ਪਿਆਰ ਵਾਲੀ ਚੜ ਰਹੀ ਸਰੂਰੀ ਏ । 
ਰਵਾਂ ਰਵੀ” ਤੁਰਿਆ ਗੁਰਾਂ ਵਲ ਜੋਗਾ, 
ਨਾਲੋਂ ਮਨ ਦੇ ਵਿਚ ਵਿਚਾਰ ਦਾ ਏ । 
ਮੇਰੇ ਜਿਹਾ ਨਹੀ ਜੱਗ ਤੇ ਸਿਖ ਕੋਈ, 
ਸਾਭੇ ਕੰਮ ਜੋ ਗੁਰੂ ਦਰਬਾਰ ਦਾ ਏ । 
| ਓਹਦੀ ਖੁੱਦੀ ਨੇ ਆਣ ਕੇ ਮੱਤ ਮਾਰੀ, 
ਚੜਿਆ ਫੂਕ ਕੇ ਤਾਪ ਹੈਕਾਰ ਦਾ ਏ । 
ਮੈ' ਮੇਰੀ ਵਿਚ ਜੋਗਾ ਗਲਤਾਨ ਹੋਇਆ, 
ਭਜਨ ਭੁਲਿਆ ਮਨੋ ਕਰਤਾਰ ਦਾ ਏ । 


ਭਜਾ ਆਉਦਾ ਹੌਕਾਰ ਦੇ ਗੀਤ ਗਾਉ'ਦਾ, 
ਜਦੋ ਪਹੁੰਚ ਹੁਸ਼ਿਆਰ ਪੁਰ ਜਾਂਵਦਾ ਏ । 
ਵੇਖੀ ਵੇਸਵਾ ਨਚਦੀ ਗੀਤ ਗਾਉ'ਦੀ, 
ਜਦੋਂ ਪੈਰ ਬਜਾਰ ਵਿਚ ਪਾਂਵਦਾ ਏ । 
ਗਿਰਦੇ ਵੇਸਵਾ ਦੇ ਲਗੀ ਭੀੜ ਬਹੁਤੀ, 
ਹੈ ਚੁਕ ਅਡੀਆਂ ਪਿਆ ਤਕਾਂਵਦਾ ਏ । 
ਵਿਚੇ ਲਾਂਵ ਇਕ ਛਡ ਕੇ ਅਉਣ ਵਾਲਾ, 
ਭੁਲ ਵੇਸਵਾ ਦੇ ਉਤੇ ਜਾਂਵਦਾ ਏਂ । 

ਕਥਿਤ : ਉਡ ਗਿਆ ਧਰਮ ਸ਼ਰਮ ਸਭ ਖੰਭ ਲਾਕੇ, 

ਗੁਰਾਂ ਜੋਗਾ ਵੇਖੋ ਡੁਲ ਪਿਆ ਭਾਗਾਂ ਸੜੀ ਤੋਂ । 
ਛਤੀ ਪ੍ਰਕਾਰ ਦੇ ਪਦਾਰਥ ਤਿਆਗ ਘਰ, 

ਡੁਲ ਪਿਆ ਸਿਖ ਵੇਖੋ ਬੂਸੀ ਹੋਈ ਕੜ੍ਹੀ ਤੇ । 
ਕਾਮ ਦੇ ਬਾਣਾ ਐਸਾ ਆਣ ਕੇ ਬੇਹੋਸ਼ ਕੀਤਾ, 

'ਰਿਹਾ ਨਾ ਵਿਚਾਰ ਅਜ ਕੋਈ ਲਥੀ ਚੜੀ ਤੋਂ । 
ਲਭਿਆ ਟਕਾਣਾ ਉਸ ਵੇਸਵਾ ਦਾ ਢੂੰਡ ਕੇ ਤੇ, 

ਕਟਣੀ ਹੈ ਰਾਤ ਚਹੁੰਦਾ ਜਾ ਕੇ ਜਿਹਦੀ ਥੜੀ ਤੇ । 


ਕਬਿਤ : ਬਾਜਾਂ ਵਾਲੋਂ ਚੋਜੀ ਗੁਰੂ ਬੈਠੇ ਹੀ ਅਨੰਦ ਪੁਰ, 
ਵੇਖ ਰਹੇ ਨੇ ਸਿਖ ਅਜ ਕਿਵੇਂ ਪਿਆ ਡੋਲਦੈ । 
ਮੇਰੇ ਜੋਗਾ ਹੋ ਕੇ ਸਿਖ ਵੇਸਵਾ ਪਿਆਰ ਵਿਚ, 
ਕਾਮ ਵੱਸ ਆ ਕੇ ਅਜ ਕਿਵ ਵਿਸ ਘੋਲਦੈ । 
ਸਿਧੀ ਦਸਤਾਰ ਕਛ ਕੜਾ ਕਰਪਾਨ ਪਾ ਕੇ, 
ਸਿਖੀ ਦੀ ਮਹਾਨ ਸ਼ਾਨ ਕਿਵੇ“ ਪਿਆ ਰੋਲਦੇ । 
ਜਾਣੀਏ ਨਾ ਦੂਰ ਹੁੰਦੇ ਪਾਤਸ਼ਾਹਾ ਹਜੂਰ ਸਦਾ, 
ਵੱਖਦੇ ਜਰੂਰ ਸਿਖ ਕੌਹੜੀ ਬੋਲੀ ਬੋਲਦੈ । 


ਕਬਿਤ : ਬੀਤੀ ਕੁਝ ਰਾਤ ਗਿਆ ਵੰਸਵਾ ਦਵਾਰ ਉਤੇ, 
ਨੇਜਾ ਫੜਹੀ ਅਗੇ ਇਕ ਪਹਿਰੇਦਾਰ ਖੜਾ ਹੈ। 
ਪਰਤ ਆਇਆ ਪਿਛੋਂ ਸੋਚ ਗ਼ਿਆ ਹੋਸੀ ਸੇਠ ਕੋਈ, 
ਨੌਕਰ ਕਲਾਰ ਗਿਆ ਰੋਅਬ ਜਿਦਾ ਬੜਾ ਹੈ । 

ਕੁਝ ਕੁ ਉਡੀਕ ਕੇ ਤੇ ਫੇਰ ਜੋਗੇ ਝਖ ਮਾਰੀ, 
ਗਈ ਨਾ ਕੋਈ ਪੇਸ਼ ਪਹਿਰਾ ਓਸੇ ਤਰਾ ਅੜਾ ਹੈ । 
ਫੋਰ ਪਿਛੇਂ ਮੁੜਿਆ ਤੋਂ ਝੁਰਿਆ ਵੀ ਬੜਾ ਜੌਗਾ, 
ਸਮਝਿਆ ਨਹੀਂ' ਮੂਲ ਨਸ਼ਾ ਐਸਾ ਆ ਕੇ ਚੜਾ ਹੈ । 


ਕਬਿਤ _: ਤੀਜੀ ਵਾਰੀ ਜੌਗਾ ਜਦੋ” ਫੇਰ ਗਿਆ ਵੇਸਵਾ ਦੇ, 
ਪਹਿਰੇਦਾਰ ਅਗੋ' ਉਨੂੰ ਚੰਗੀ ਤਰਾਂ ਤਾੜਦਾ । 
ਕੇਹੜਾ ਹੈ ਤੂੰ ਰਾਤ ਫੇਰੇ ਮਾਰਦਾ ਬਜਾਰ ਵਿਚ, 
ਛਡਦਾ ਨਹੀ ਖੈਹੜਾ ਜੇਂੜਾ ਵੇਸਵਾ ਦੇ ਬਾਰ ਦਾ । 
ਸਿਧੀ ਦਸਤਾਰ ਕਛ ਕੜਾ ਕਿਰਪਾਨ .ਪਾ ਕੇ, 
ਕੰਮ ਕਰੇ' ਮੂਰਖਾ ਤੂੰ ਠੱਗ ਚੌਰ ਯਾਰ ਦਾ । 
ਸ਼ਕਲੋ ਤੇ ਨਿਰਾ ਪੁਰਾ ਗੁਰੂ ਜੋਗਾ ਜਾਪਦਾ ਏ', 
ਸੇਵਾਦਾਰਾਂ ਖੋਟਾ ਏ” ਤੂ ਬਹੁਤ ਹੀ ਵਿਹਾਰ ਦਾ 1 


ਬੇ'ਤ _ : ਪੈਹਰੇਦਾਰ ਤੋਂ' ਖਾ ਕੇ ਝਾੜ ਮੁੜਿਆ, 
ਨਸ਼ਾ ਲੋਹ ਗਿਆ ਸਭ'ਹੈਕਾਰ ਦਾ ਏ । 
ਦਸ ਦਏ ਨਾ ਕਿਤੇ ਏ ਸਤਿਗੁਗਾਂ ਨੂੰ, 
ਡਰਦਾ ਮਨ ਦੇ ਵਿਚ ਵਿਚਾਰਦਾ ਏ । 
ਪਰ ਮੈ ਕੌਣ ਹਾਂ ਏਸ ਨੂੰ ਪਤਾ ਕੀਹ ਏ, 
ਏਦਾਂ ਸੋਚ ਕੇ ਮਨ ਖਲਾਰਦਾ ਏ । 
ਰਵਾਂ ਰਵੀ" ਹੁਣ ਤੁਰ ਪਿਆ ਗੁਰਾਂ ਵਲੋਂ, 
ਮਨ ਨੂੰ ਢਉ'ਦਾ ਤੇ ਕਦੇ ਉਸਾਰਦਾ ਏ । 

ਅਉਦਾ ਸੋਚਦਾ:ਜੋਗਾ ਸਿੰਘ -ਕਈ ਸੋਚਾਂ; 

ਪਿਆ ਰੇਤੇ ਦੇ ਮਹਿਲ ਉਸਾਰੇਦਾ ਏ ।` 
ਪੇਹਰੂ ਆ ਗਿੰਆਂ ਕੇਦੇ ਅਨੰਦ ਪੁਰੇ ਜੋ, 

ਦਰਸ਼ਨ ਕਰਨ ਲਈ ਦਸਮ ਅਵਤਾਰ ਦਾ ਏਂ । 
ਗਲ ਕਰੇ ਜੇ ਸਤਿਗੁਰਾਂ ਨਾਲ ਮੇਰੀ 

` ਪੜੰਦਾ ਖੁੰਲ ਜਾਉ ਮੇਰੋ ਪਿਆਰੇ ਦਾ ਏ । 
ਪਰ ਮੈ ਕਹਾਂਗਾ ਹੋਇਗਾ ਕੋਈ: 

ਐਵੇ ਭੁਲ ਕੋ ਤੇਨੂੰ ਪਤਾਂਰਦਾ ਛੇ । 
ਸਤਿਗੁਰ ਕੇਹਣ ਗੇ ਥਾਪੜਾ ਦੇ ਮੈਨੂੰ 

ਮੋਰਾ ਸਿਖ ਕਦੇ ਭੁਲ ਸਕਦਾ ਨਹੀ । ਗੀ 
ਇਕ ਲਾਵ ਵਿਚ ਛਡ ਕੇ ਅਉਣ ਵਾਲਾ, 

ਕਦੇ ਵੇਸਵਾ ਦੇ ਡੁਲ ਸਕਦਾ ਨਹੀ.। 


: ਲਗਾ ਸੀ ਦੀਵਾਨ ਜਦੋ ਜੋਗਾ ਸਿੰਘ ਪੁਜਾਆਣ 


ਸੰਗਤਾਂ ਚ ਬੈਠੇ ਗੁਰੂ ਸਨ ਸੋਭਾ ਪਾ ਰਹੈ 1 

ਮਥਾ ਟੇਕ ਜੋਗਾ ਆਕੇ ਬੈਠ ਗਿਆ ਗੁਰਾਂ ਕੌਲ, 
ਚੋਜੀ ਪਾਤਸ਼ਾਹ ਸਨ ਅਗੇ ਉਘਲਾ ਰਹੇ । 

ਪਾਸ ਬੈਠੇ ਸੇਵਕਾਂ ਨੂੰ ਜੌਗਾ ਸਿੰਘ ਪੁਛਦਾ ਏ, 
ਸੇਵਾਦਾਰਾ ਦੋਸੋ ਗੁਰੂ ਕਿਵੇਂ ਅਲਸਾ ਰਹੇ 

ਹੋ ਰਿਆ ਥਕੇਵਾਂ ਤੇ ਉਨੀਂਦਰਾ ਹੈ ਕਿਵੇ ਹੋਇਆਂ 
ਹੋਇਆਂ ਕੌਦੇ ਇਸਤਰਾਂਨ ਜਿਸ ਤਰਾਂ ਦਰਸ਼ਾ ਰਹੇ । 

ਜੋਗੇ ਦੀਆ ਗਲਾ ਇਹ ਸੁਣ ਦਸਮੇਸ਼ ਪਿਤਾ, 
ਸੰਗਤ ਦੇ ਵਿਚ ਇੰਝ ਬਚਨ ਉਚਾਰਦ੍ਾਂ 
ਜੋਗਾ ਸਿੰਘਾ ਠੀਕ ਹੈ ਤੂ ਮੰਨਕੇ ਹੁਕਮ ਮੌਰਾਂ, 
ਚੌਥੀ ਲਾਂਵ ਛਡੀ ਤਜ ਮੋਹ ਪਰਵਾਰ ਦਾ । 
ਰਸਤੇ ਚ ਆਣ ਤੈਨੂੰ ਕਰਨੀ ਉਹ ਯਾਦਕਰ, 
ਚੁਭ ਗਿਆ ਕੰਡਾ ਹੈਸੀ ਕਾਮ ਦੇ ਵਿਕਾਰਦਾ । 
ਭਾਂਵੇ ਹੋਰ ਕੰਮ ਕੋਈ ਮੋਰੇ ਕੋਲੌ ਲੈ ਲੈਦੇ', 
ਕੰਜਰਾ' ਦੇ-ਦਰ ਅਗੇ ਮੈਨੂੰ ਨ ਖਲਾਰਦਾ 1 


ਗਲ ਪਾ ਪਲਾ ਹਥ ਜੌੜ ਜੋਗਾ, 
ਕਹਿੰਦਾ ਬਖੁਸ਼ ਲੋ ਹੇ ਬਖਸ਼ਨ ਹਾਰ ਸਤਿਗੁਰ । 
ਬਾਹੋਂ ਫੜ ਕੋ ਆਪ ਨੇ ਰਖ ਲੀਤਾ, 
ਮੈ ਡੁਬਿਆ ਸਾ ਮੰਝਧਾਰ ਸਤਿਗੁਰ । 
ਗੁਰੂ ਤੇਰੇ ਜੋਗਾ ਕਹਿਆ ਆਪ ਨੌ ਜੌ, 
ਪੂਰਾ ਕੀਤਾ ਉਹ ਸੁਖਨ ਇਕਰਾਰ ਸਤਿਗੁਰ । 
ਮੋਗੇ ਭੁਲ ਨੂੰ ਮ੍ਰੇਲ ਚਿਤਾਹਿਆ ਨਾ, 
ਚਰਨੀ ਲਾਲਿਆ ਫਿਰ ਸੌਵਾਦਾਰੇ ਸੇਤਿੰਗੁਰ । 
ਸੰਪੂਰਨ 
ਧੰਨ ਗੁਰੂ ਗੋਬਿੰਦ ਸਿੰਘ ਜੀ 
(19) 

ਨਦੇੜੋ ਬਾਦ ਸ਼੍ਰੀ ਦਸਮੇਸ਼ ਜੀ 
ਬੈਤ _: ਨਦੇੜੋਂ' ਬੰਦੇ ਨੂੰ ਦੇ ਕੇ ਭਜਨ ਸਤਿਗੁਰ, 
ਜਦੋਂ ਵਲ ਪੰਜਾਬ ਦੇ ਤੌਰਿਆਂ ਸੀ । 
ਬੇਦੇ ਆ ਪੰਜਾਬ ਜਦ ਜਾਲਮਾ ਨੂੰ, 
ਵਾਂਗ ਨਿੰਬੂਆ ਜਦੋ ਨਚੋੜਿਆ ਸੀ । 
ਤੋਬਾ ਤੌਬਾ ਸੂਬੇ ਸਬ ਕਰ ਓਨਠੋਂ, 
ਸਾਹਿਬ ਜਾਦਿਆ ਦਾ ਬਦਲਾ ਮੋੜਿਆ ਸੀ । 
ਮੁਗਲ ਰਾਜ ਵਿਚ ਪਾ ਤੜਫਲ ਦਿਤਾ, 
ਬਹ'ਦਰ ਸ਼ਾਹ ਨੂੰ ਚਿੰਤਾ ਵਿਚ ਬੋੜਿਆ ਸੀ । 


ਬੈੱਤ _ ॥ ਸੋਚਾਂ ਵਿਚ ਪੈ ਮੁਗਲ ਸਰਕਾਰ ਗਈ, 
ਹੁਣ ਕਿਸਪਰਾਂ ਬਣਤ ਬਣਾਈ ਜਾਵੇ । 
ਗੁਰੂ ਬੈਦੇ ਨੂੰ ਭੇਜਿਆ ਦੇ ਸਿਖਿਆ, 
ਮੁਗਲ ਰਾਜ ਦੀ ਕੀਤੀ ਤਬਾਹੀ ਜਾਵੇ । 
ਲੜਿਆ ਗੁਰੂ ਨਾਲ ਜਾਣੀ ਨਹੀ" ਪੇਸ਼ ਕੋਈ, 
ਕੌਜੀ ਚਾਲ ਹੀ ਕੋਈ ਚਲਾਈ ਜਾਵੇਂ । 


(20 ) 


5।। 5੧੮੦੫ 2੦2੧੮ 51।3/। /। €॥੦੦ਪੂ ।4੦॥੧੦॥1€161੦॥॥&0।0੦11.੮੦॥॥ 


ਕਰੋਂ ਢੰਗ ਕੋਈ ਜਿਵੇਂ ਵੀ ਹੋ ਸਕੇ, 
ਏਸ ਗੁਰੂ ਦੀ ਅਲਖ ਮ਼ੁਕਾਈ ਜਾਵੇ 1 
ਦੋ ਪਠਾਣਾਂ ਨੂੰ ਗਲ ਸਮਝਾਈ ਸਾਰੀ, 
ਤੁਸੀ ਗੁਰੂ ਨਾਲ ਦੋਸਤੀ ਪਾਓ ਜਾ ਕੇ । 
ਭੇਤ ਆਪਣਾ ਕਿਸੇ ਨੂੰ ਦੇਵਣਾਂ ਨਹੀ', 
ਭੇਤ ਗੁਰੂ ਦਾ ਸਾਰਾਂ ਲਿਆਓ ਜਾ ਕੇ 
ਸਦਾ ਨਾਲ ਹਲੀਮੀ ਸਲਾਮ ਕਰਨੀ, 
ਰਖਣਾ ਯਾਦ ਵੀ ਅਪਣਾ ਦਾਓ ਜਾ ਕੇ । 
ਸਮਾ ਤਾੜ ਕਟਾਰ ਦਾ ਵਾਰ ਕਰ ਕੇਂ, 
ਅਲਖ ਗੁਰੂ ਦੀ ਤੁਸੀ ਮਿਟਾਓ ਜਾ ਕੇ । 
ਸੇਵਾਦਾਂਰਾ ਪਠਾਣ ਨੇ ਸਮਾਂ ਪਾਕੇ, 


ਛੁਰੇ ਨਾਲ ਕੀਤਾ ਵਖੀ ਘਾਓ ਜਾਕੇ । 


ਬੇ'ਤ _: ਮੁਗਲ ਰਾਜ ਦੀ ਚਲ ਗਈ ਚਾਲ ਭੇੜੀ, 
ਛੁਰਾ ਵੱਖੀ ਦਸ਼ਮੇਸ਼ ਦੀ ਮਾਰਿਆ ਸੀ । 
ਜਖਮ ਹੋ ਗਿਆ ਠੀਕ ਇਲਾਜ ਹੋਇਆ, 
ਸਭ ਸੈਗਤਾਂ ਸ਼ ਕਰ ਗੁਜ਼ਾਰਿਆ ਸੀ । 
ਨਵਾਂ ਖੇਲ ਫਿਰ ਸਤਿਗੁਰਾਂ ਕਰਨ ਦੇ ਲਈ, 
ਦਯਾ ਸਿੰਘ ਨੂੰ ਪਾਸ ਬੈਠਾ ਲਿਆ ਸੀ । 
ਰਹਿੰਦਾ ਕੰਮ ਕਰਨਾ ਹੈ ਮੈ ਗੁਪਤ ਹੋ ਕੇ, 
ਦਯਾ ਸਿੰਘ ਨੂੰ ਗੁਰਾਂ ਪੁਕਾਰਿਆਂ ਸੀ । 

-ਭਬਿਤ : ਦਯਾਂ ਸਿੰਘ ਤਾਂਈ ਗੁਰੂ ਬਾਜਾਂ ਵਾਲੇਂ ਕੈਹਣ ਲਗੇ 


ਪਰਲੌਕ ਦਾ ਭੁਲੇਖਾ ਦੇ ਕੰ ਭੇਸ ਮੈ ਵਟਾਂਵਾਂਗਾ । 


ਧਰਮ ਨੂੰ ਉਬਾਰਨਾ ਤੇ ਜੁਲਮ ਨੂੰ ਪਛਾੜਨਾ ਏ, 

ਏਸ ਮੁਗਲ ਰਾਜ ਦੀ ਮੈੱ' ਅੱਖੀ ਘਟਾ ਪਾਵਾਂਗਾ । 
ਛੁਪਾ ਕੇ ਰਖੀ” ਭੇਤ ਅਤੇ ਖਾਲਸੇ ਨੂੰ ਧੀਰ ਦੇਵੀ', 

ਚਲ ਕੇ ਮੈਂ ਆਪ ਜਦੋਂ ਚਿਖਾ ਵਲ ਜਾਵਾਂਗਾ 1 
ਪਿਠ ਦੇ ਕੇ ਦੂਰ ਬਹਿਣਾ ਵੇਖਣਾਂ ਨਹੀਂ” ਮੇਰੇ ਵਲ, 

ਸੇਵਾਦਾਰਾ ਚਿਖਾ ਨੂੰ ਜਾ ਅਗ ਆਪੇ ਲਾਵਾਗ਼ਾ । 


ਕਥਿਤ : ਹੋ ਗਏ ਜਾਂ ਅਲੋਪ ਗੁਰੂ ਚਿਖਾ ਨੂੰ ਲਗਾ ਕੇ ਅੱਗ, 
ਕਰ ਦਿਤਾ ਸ਼੍‌ਰੂ ਸਿੱਖਾਂ ਰੋਣਾ ਕੁਰਲਾਂਵਣਾ । 
ਲੈ ਕੇ ਜਿਉ' ਪੰਜਾਬੋਂ ਆਏ ਕਿਉ' ਨਹੀ” ਨਾਲ ਲੈ ਕੇ ਗਏ, 
ਸਤਿਗੁਰੂ ਬਿਨਾ ਸਾਨੂੰ ਜੀਵਨ ਨ ਭਾਵਣਾ । 
ਮਾਲੀ ਬਿਨਾ ਬਾਗ਼ ਸ਼ੁਕੇਂ ਪਾਲੀ ਬਿਨਾ ਇਜੱੜ ਮੁਕੇ, 
ਪੰਥ ਬੇੜਾ ਗੁਰੂ ਮਲਾਹ ਬਿਨ/ ਡੁਬ ਜਾਂਵਣਾ । 
ਲੜ ਲਾ ਕੰ ਹੋਰ ਦੇ ਫੜਾ ਕੰ ਸਾਨੂੰ ਬਾਂਹ ਜਾਂਦੇ, 
ਪੈ ਗਿਆ ਜਰੂਰੀ ਸਚੇ ਪਾਤਸ਼ਾਹਾ ਜੋ ਜਾਂਵਣਾ । 


ਕਥਿਤ 1 ਦਯਾ ਸਿੰਘ ਦੇ ਰਿਹਾ ਦਲੋਰੀਆਂ ਹੈ ਖਾਲਲੇ ਨੂੰ, 
ਸਦਾ ਉਹਦੇ ਹੁਕਮ ਵਿਚ ਸ਼੍‌ ਕਰ ਮਨਾਈ ਦਾ । 

ਪਾਰਬ੍ਰਹਮ ਅਤੇ ਗੁਰੂ ਵਿਚ ਨਹੀ ਕੋਈ ਭੇਂਦ ਹੰਦਾ, 
ਕੀਤੇ ਓਹਦੇ ਕੰਮ ਉਤੇ ਨਹੀ” ਪਛਤਾਈ ਦਾ । 
ਗਮਗੀਨ ਹੋਏ ਸਿਖ ਆਖਦੇ ਨੇ ਦਯਾ ਸਿੰਘ, 
ਏਹੋ ਜਿਹਾ ਤੋਰਾ ਸਾਨੂੰ ਗਿਆਨ ਨਹੀਂ” ਚਾਹੀਦਾ । 
ਏਨੇ ਨੂੰ ਪੈਜਾਬੋ'` ਚਾਰ ਸਾਧ ਆਣ ਕਹਿਣ ਲਗੇ, 
ਖਾਲਸਾ ਜੀ ਦਸੋ ਕੇਹੜੀ ਗਲੋਂ ਘਬਰਾਈ ਦਾ । 


ਬੇ'ਤ _: ਸਿਖਾਂ ਆਖਿਆ ਸਾਡਾ ਨਹੀ' ਰਿਹਾ ਕੁਝ ਵੀ, 
ਸਤਿਗੁਰ ਸਦਾ ਲਈ ਸਾਨੂੰ ਵਿਛੋੜ ਗਏ ਨੇ । 
ਦਸੀ ਗਲ ਕੋਈ ਅਗੋ' ਨਹੀ ਸਤਿਗੁਰਾਂ ਨੇ, 
ਮੰਝਧਾਰ ਅੰਦਰ ਬੇੜੀ ਬੋੜ ਗਏ ਨੇ । 
ਕਰੀਏ ਕੀ, ਨਾ ਜਾਂਦੀ ਏ ਪੇਸ਼ ਕੋਈ, 
ਬੇ ਸਹਾਰੇ ਹੀ ਅਸਾਂ ਨੂੰ ਛੋੜ ਗਏ ਨੇ । 
ਬਿਨ ਸਤਿਗੁਰਾ ਘੁਪ ਹਨੌਰ ਦਿਸੇ, 
ਖੌਰੇ ਮੁੱਖ ਕਿਉ” ਅਸਾਂ ਤੋ ਮੋੜ ਗਏ ਨੇ । 


ਬੈੱਤ _: ਸਾਧਾਂ ਆਖਿਆ ਕੂੜ ਸਭ ਆਖਦੇਓ, 
ਅਸੀ' ਹੁਣੇ ਹੀ ਕਰ ਦੀਦਾਰ ਆਏ । 
ਘੋੜੇ ਉਤੇ ਅਸਵਾਰ ਹੋ ਜਾ ਰਹੇ ਸਨ, 
ਲੈ ਕੇ ਗੁਰਾਂ ਤੋਂ ਅਸੀ ਪਿਆਰ ਆਏ । 
ਚਿੰਤਾ ਕਰੋ ਨਾ ਹੈ ਕੋਈ ਚੋਜ ਉਸ ਦਾ, 
ਕਹਿਣ ਤੁਸਾਂ ਨੂੰ ਏਹ ਬਾਰ ਬਾਰ ਆਏ । 

ਸਿਰਜਣਹਾਰ ਦੀ ਖੇਡ ਨੂੰ ਕੌਣ ਜਾਣੇ, 
ਓਹਦੇ ਚੋਜਾਂ ਦਾ ਨਾ ਸ਼ ਮਾਰ ਆਏ । 


(ਪੂਠੇ ਸਾਰੇ ਦੇ ਕਿਲੇ ਵਿਚੋ" ਰੁਸਤਮ ਰਾਓ ਅਤੇ 
ਬਾਲਾ ਰਾਓ ਨੂੰ ਬੰਦੀ ਚੋ ਕਢਣਾ) 


ਕਬਿਤ : ਦਿਤੇ ਬੰਦੀ ਖਾਨੈ ਵਿਚ ਮਰਹੱਟਿਆਂ ਨੇ ਸੂਰਮੇ ਦੋ, 
ਰੁਸਤਮ ਰਾਓ ਬਾਲਾ ਰਾਓ ਦੋਵੇ ਭਾਈ ਸੀ । 
ਜਾਂਵਦੀ ਨਾ ਪੇਸ਼ ਤੇ ਹਮੇਸ਼ਾ ਦੁਖ ਭੋਗਦੇ ਨੇ, 
ਆਸ ਏਥੋ ਨਿਕਲਨੇ ਦੀ ਉਨ੍ਹਾਂ ਨੂੰ ਨਾ ਕਾਈ ਸੀ । 
ਦਸਮੇਸ਼ ਗੁਰੂ ਜੀ ਦੇ ਚਰਣਾਂ ਦਾ ਧਿਆਨ ਧਰ, 
ਹੋ ਕੇ ਨਿਮਾਣੇ ਜਿਹੇ ਆਸ ਤਕਾਈ ਸੀ । 
ਚਿਖਾ ਵਾਲੋਂ ਕੌਤਕ ਤੋ ਬਸ ਦੋ ਮਹੀਨੇ ਪਿਛੋਂ', 
ਬਾਜਾਂ ਵਾਲੇ ਪਾਤਸ਼ਾਹਾ ਜੀ ਹੋਏ ਆ ਸਹਾਈ ਸੀ । 


ਕਬਿਤ 1 ਕਰਕੇ ਦਰਸ ਅਤਿ ਖੂਸ਼ ਹੋਏ ਦੋਵੇ ਭਾਈ, 
ਸਿਰ ਧਰ ਚਰਣਾ ਤੋ ਸ਼੍‌ ਕਰ ਗੁਜ਼ਾਰਿਆ । 
ਫੜ ਲਓ ਰਕਾਬਾਂ ਮੇਰੇ ਘੋੜੇ ਦੀਆ ਦੋਵੇ' ਜਣੇ, 
ਪੱਕੇ ਹੱਥ ਪਾਇਓ ਗੁਰਾਂ ਚੈਗੀ ਤਰਾਂ ਤਾੜਿਆ । 
ਮਾਰ ਅੱਡੀ ਘੋੜੇ ਨੂੰ ਇਉ” ਉਡ ਗਏ ਆਕਾਸ਼ ਵਲ 
ਹਵਾਈ ਅੱਡੇ ਉਤੋ` ਜਿਉ” ਜਹਾਜ਼ ਜਾਵੇ ਚਾਹੜਿਆ । 

ਸੇਵਾਦਾਰਾ ਕਈ ਕੌਹ ਲੈ ਗਏ ਨੇ ਉਡਾ ਕੇ ਗੁਰੂ, 


ਜੇਗਲ ਮਨਵਾੜ ਵਿਚ ਜਾ ਕੇ ਉਤਾਰਿਆ । 


ਬੈੱਤ _: ਆ ਗਏ ਵਲ ਪੰਜਾਬ ਨੇ ਸਤਿਗੁਰੂ ਜੀ, 
ਅਜਾ ਪਾਲ ਸਿੰਘ ਨਾਮ ਸਦਾਵੰਦੇ ਨੇ । 
ਗੁਰੂ ਸਿੰਘ ਵੀ ਆਪ ਨੂੰ ਆਖ ਲੈਦੇ, 
ਭੇਤ ਅਪਣਾ ਰਹਿੰਦੇ ਛੁਪਾਵੰਦੇ ਨੇ । 
ਜੰਗਾਂ ਵਿਚ ਜਾ ਸਿਖਾਂ ਦੀ ਮਦੁੱਦ ਕਰਦੇ, 
ਹੁਕਮ ਨਾਮੇ ਵੀ ਕਿਤੇ ਪੂਚਾਂਵਦੇ ਨੇ । 
ਰਹਿਕੇ ਜੀ'ਦ ਪਟਿਆਲੇ ਤੇ ਭਾਦਰੇ ਵਿਚ, 


ਡੇਰਾ ਨਾਭੇ ਦੀ ਝਿੜੀ ਆ ਲਾਂਵਦੇ ਨੇ । 


ਕਬਿਤ _: ਸਰੂਪ ਸਿੰਘ ਸਿਖ ਇਕ ਪਿਬੋ ਦੇ ਸੀ ਰਹਿਣ ਵਾਲਾ, 

ਕਾਨ੍ਹ ਸਿੰਘ ਨਾਭੇ ਜੀ ਦਾ ਇਹ ਵਡੇਰਾ ਸੀ । 

ਫੌਜ ਵਿਚ ਭਰਤੀ ਸੀ ਜਸਵੰਤ ਸਿੰਘ ਰਾਜੇ ਕੋਲ, 
ਅਦਰ ਵੈਰਾਗ ਗੁਰੂ ਮਿਲਨੇ ਦਾ ਵਧੇਰਾ ਸੀ 

ਸੋਅ ਸੁਣ ਗੁਰਾਂ ਦੀ ਏਹ ਛਡ ਆਇਗਾ ਨੌਕਰੀ ਨੂੰ, 
ਸੇਵਾ ਵਿਚ ਜੁਟਾ ਰਹਿੰਦਾ ਸਾਂਝ ਸਵੇਰਾ ਸੀ । 

ਪਰ ਮਨ ਵਿਚ ਰਹਿੰਦੀ ਸੋਚ ਹੈ ਏਹ ਹਰ ਵੇਲੋਂ, 
ਕੌਣ ਹੈ ਏਹ ਕਿਥੋ ਆ ਕੇ ਏਥੇ ਲਾਇਆ ਡੇਰਾ ਸੀ । 

ਬਤ 


ਸਰੂਪ ਸਿੰਘ ਦਾ ਭਰਮ ਦੂਰ 


: ਸਰੂਪ ਸਿੰਘ ਨੂੰ ਰਹਿੰਦੀ ਇਹ ਸੋਚ ਭਾਰੀ, 
ਨਾਲੋਂ ਪ੍ਰੋਮ ਨਾਲ ਸੇਵਾ ਕਮਾਂਵਦਾ ਏ । 
ਖੌਰੇ ਕੌਣ ਹੈ ਏਡੇ ਪ੍ਰਤਾਪ ਵਾਲਾ, 
ਕਿਥੇ ਰਿਹਾ ਏਹ ਨਾਮ ਧਿਆਵੰਦਾ ਏ । 
ਕਿਥੇ ਰਿਹਾ ਏਹ ਜੰਗੀ ਅਭਿਆਸ ਕਰਦਾ, 
ਕਿਥੇ ਰਿਹਾ ਏਹ ਸ਼ਸਤਰ ਚਲਾਵੈਦਾ ਏ । 
ਕਿਥੇ ਪਲੇ ਤੇਂ ਕਿਥੇ ਪਰਕਾਸ਼ ਹੋਇਆ, 
ਕੋਈ ਭੇਤ ਨਾ ਕਿਸੇ ਨੂੰ ਆਂਵਦਾ ਏ । 


: ਇਕ ਦਿਨ ਸੋਚ ਵਿਚ ਐਸਾ ਗਲਤਾਨ ਹੋਇਆ, 
.-ਇਕ ਪੱਲ ਨਾ ਧੀਰ ਪਰਾਵੰਦਾ ਹੈ । 
ਡਰਦਾ ਸੰਗਦਾ ਪੁਛ ਵੀ ਸਕਦ' ਨਹੀ, 
ਮਨ ਹੀ ਮਨ ਵਿਚ ਪਿਆ ਤੜਫਾਂਵਦਾ ਹੈ । 
ਜਾਣੀ ਜਾਣ ਸਭ ਦਿਲਾਂ ਦੀ ਜਾਣਦੇ ਸੀ, 
ਕੇਹਣੀ ਗਲ ਤੋਂ ਸਿਖ ਘਬਰਾਂਵੰਦਾ ਹੈ । 
ਸਤਿਗੁਰ ਪਾਸ ਬੁਲਾ ਕੇ ਓਸ ਤਾਈਂ', 
ਓਹਦੇ ਮਨ ਦਾ ਭਰਮ ਗਵਾਂਵਦਾ ਹੈ । 

ਬੈੱਤ _: ਸਚੇ ਪਾਤਸ਼ਾਹਾ ਭਰਮ ਮਿਟਾਉਣ ਦੇ ਲਈ, 
ਸਰਪ ਸਿੰਘ ਨੂੰ ਪਾਸ ਬੁਲਾ ਕੇ ਤੇ 
ਸਾਡੇ ਪਿੰਡੇ ਤੇ ਹੋ ਰਹੀ ਖੁਰਕ ਬਹੁਤੀ, 
ਕਿਹਾ ਵੇਖੀ" ਕਮੀਜ਼ ਉਠਾ ਕੇ ਤੇ । 
ਕਿਤੇ ਹੋਵੇ ਨਾ ਜੀਵ ਕੋਈ ਖਾਜ ਕਰਦਾ, 
ਚੰਗੀ ਤਰਾਂ ਏਹ ਵੇਖੀ ਅਜ਼ਮਾ ਕੇ ਤੇਂ । 
ਵੇਖਣ ਲਗਾ ਤੇ ਹੋ ਹੈਰਾਨ ਕਹਿੰਦਾ, 
ਜੀ ਆਹ ਘਾਓ ਲਗ਼ਾ ਕਿਥੋ ਆ ਕੇ ਤੋਂ । 


ਬੈੱਤ _ : ਸਚੇ ਪਾਤਸ਼ਾਹਾ ਖੋਲਣ ਲਈ ਭੇਤ ਸਾਰਾ, 
ਸਰੂਪ ਸਿੰਘ ਨੂੰ ਪਾਸ ਬੈਠਾਰਿਆਂ ਸੀ । 
ਸੇਵਾ ਤੇਰੀ ਨੇ ਕਰ ਲਿਆ ਵੱਸ ਮੈਨੂੰ, 
ਤੂੰ ਜਿਤਿਆ ਤੇ ਮੈ ਹਾਰਿਆ ਸੀ । 
ਸੇਵਾਦਾਰਾ ਏਹ ਨਵਾਂ ਨਹੀ ਘਾਓ ਲਗਾ, 
ਬਾਜਾ ਵਾਲੜੇ ਮੁਖੋ ਉਚਾਰਿਆ ਸੀ । 
ਏਹ ਓਹੀ ਹੈ ਘਾਓ ਸਰੂਪ ਸਿੰਘਾ, 
ਦਖਣ ਵਿਚ ਪਠਾਣ ਜੌ ਮਾਰਿਆ ਸੀ । 


ਸਚੇ ਪਾਤਸ਼ਾਹ ਖੋਲਿਆ ਭੇਂਤ ਸਾਰਾ, 
ਸਰੂਪ ਸਿੰਘ ਨੂੰ ਕਹਿਆਂ ਸੁਣਾ ਕਰਕੇ । 
ਭੇਤ ਗੁਪਤ ਜੌ ਰਖਿਆ ਸਾਰਿਆਂ ਤੋਂ, 
ਛਡਿਆ ਤੂੰਹੈ ਜਾਹਿਰ ਕਰਵਾ ਕਰਕੇ । 

ਦਖਣ ਛੁਰਾ ਪਠਾਣਾਂ ਨੇ ਮਾਰਿਆ ਜੌ, 
ਉਹੋ ਘਾਉ ਹੈ ਕਹਿਆ ਸਮਝਾ ਕਰਕੇ । 
ਸੇਵਾਦਾਰਾ ਇਹ ਤੈਨੂੰ ਦਿਖਾ ਦਿਤਾ, 
ਭੇਤ ਥੋੜਾ ਚਿਰ ਰਖੀ ਛੁਪਾ ਕਰਕੇ । 


ਸ੍ਰੀ ਸਤਿਗੁਰ ਬਾਲਕ ਸਿੰਘ ਨੂੰ ਗੁਰ ਗਦੀ 


ਕਬਿਤ : ਹਰੋ ਨਦੀ ਕੰਡੇਂ ਬੈਠੇ ਸਤਿਗੁਰ ਬਾਲਕ ਸਿੰਘ, 

ਲਗੀ ਹੈ ਸਮਾਧੀ ਮਨ ਲਗਨ ਹੈ ਦੀਦਾਰ ਦੀ । 
ਸੰਮਤ ਅਠਾਰਾ ਸੌ ਉਨੱਤਰ ਦਾ ਸਮਾਂ ਸੀ ਓਹ, 

ਆ ਗਏ ਬਾਜਾ ਵਾਲੇ ਖਿਚ ਪਈ ਜਾਂ ਪਿਆਰ ਦੀ । 
ਪੰਜ ਪੈਸੇ ਧਰ ਕੇ ਨਰਯੋਲ ਮਥਾ ਟੋਕ ਦਿਤਾ, 

ਕਿਹਾਂ ਰਖ਼ੀ ਸਾਂਭ ਹੈ ਏਹ ਵਸੜ ਰੱਥੀ ਕਾਰ ਦੀ । 
ਰਾਮ ਸਿੰਘ ਹੋ ਮੈ“ ਸਾਂਭ ਕੇ ਅਮਾਨਤ ਏਹ, 

ਤੋਰਨੀ ਹੈ ਕਾਰ ਫੇਰ ਧਰਮ ਪਰਚਾਰ ਦੀ । 


ਬੈੱਤ _1`ਗੁਰਤਾ ਦੇ ਕੇ ਸਤਿਗੁਰੂ ਕਹਿਣ ਲਗ਼ੇ, 
ਆਪੇ ਆਣ ਕੇ ਆਪ ਤੋਂ` ਪਾਂਵਾਂਗਾ ਮੈ, 
ਤੁਸਾਂ ਰਖਣੀ ਵਸਤ ਸੈਭਾਲ ਕਰ ਕੇ, 
ਲੈ ਕੇ ਆਪ ਤੱ ਨਾਮ ਵਰਤਾਵਾਂ ਗਾ ਮੋ” । 
ਰਾਮ ਸਿੰਘ ਉਦੋਂ ਮੋਰਾ ਨਾਮ ਹੋਸੀ, 
ਬਾਢੀ ਕੁਲ ਨੂੰ ਭਾਗ ਅਲਗਾਂਵਾ ਗਾ ਮੈ । 

ਕਲਿਗੁਗ ਵਿਚ ਸਤਿਜੁਗ ਵਰਤਾਣ ਦੇ ਲਈ, 
ਨਰ ਨਾਰੀ ਨੂੰ ਨਾਮ ਜਪਾਵਾਂਗਾ ਸੈ । 


ਦਸ਼ਮੇਸ਼ ਜੀ ਦਾ ਜੋਤੀ ਜੋਤ ਸਮੋਣਾ 


ਬੈਂਤ _: ਬਾਲਕ ਸਿੰਘ ਨੂੰ ਸਤਿਗੁਰੂ ਦੇ ਗੱਦੀ, 

ਆਪ ਨਾਭੇ ਦੀ ਝਿੜੀ ਵਿਚ ਆਂਵਦੇ ਨੇ । 
ਸੰਮਤ ਅਠਾਰਾਂ ਸੌ ਉਨਤਰ ਵਿਚ ਸਤਿਗੁਰ, 

ਚਲੋਂ ਜਾਣਾ ਪਰਲੋਕ ਨੂੰ ਚਾਂਹਵਦੇ ਨੇ । 
ਬੜੇ ਜੋਸ਼ ਅੰਦਰ ਲਗਾਤਾਰ ਸਤਿਗੁਰ, 

ਪੈਜ ਦਿਨ ਫਿਰ ਨੌਬਤ ਵਜਾਂਵਦੇ ਨੇ । 
ਖੁਲ ਗਿਆ ਓਹ ਫੱਟ ਨੰਦੇੜ ਵਾਲਾ, 

ਗੁਪਤ ਭੇਤ ਨੂੰ ਪ੍ਰਗਟ ਕਰਾਂਵਦੇ ਨੇ । 


ਬੈੱਤ _: ਮੈਂ ਤਾਂ ਚਲਿਆ ਹੁਣ ਪਰਲੋਕ ਤਾਈ, 
ਤੁਸਾਂ ਅਪਣਾ ਫਰਜ਼ ਨਿਭਾ ਦੇਣਾ । 
ਮੇਰੇ ਅੰਗੀਠੇ ਦੀ ਭਸਮ ਨੂੰ ਕਠਿਆਂ ਕਰ, 
ਸਤਿਲੁਜ ਤੇ ਤੁਸਾਂ ਪਹੁਚਾਂ ਦੇਣਾ । 
ਮੇਰੀ ਭਸਮ ਨੂੰ ਤੁਸਾਂ ਪਰਵਾਵਣਾ ਨਹੀਂ', 
ਜਲ ਦੇ ਬਾਹਰ ਪੰਜ ਕਦਮ ਟਿਕਾ ਦੇਣਾ । 

ਗੁਰੂ ਸਿੰਘੇ ਦੇ ਅੰਗੀਠੇ ਦੀ ਭਸਮ ਲੈ ਜਾ, 
ਇਹ ਸਤਿਲੁਜ ਨੂੰ ਤੁਸਾਂ ਸੁਣਾ ਦੇਣਾ । 


ਬੈੱਤ _1 ਏਦਾਂ ਆਖ ਕੇ ਜੌਤ ਵਿਚ ਜੋਤ ਮਿਲ ਗਈ, 
ਸਿਖਾਂ.ਅਪਣਾ ਫਰਜ਼ ਨਿਭਾ ਦਿਤਾ । 
ਜਿਵੇੱ' ਹੁਕਮ ਸੀ ਅੰਗੀਠਾ ਤਿਆਰ ਕਰਕੇਂ, 
ਧੀਰਜ ਧਾਰ ਕੇ ਤੇ ਲੰਬ੍ਰ੍‌ ਲਾ ਦਿਤਾ । 
ਠੰਡਾ ਹੋਇਆ ਤੇ ਭਸਮ ਸਭ ਕਰ ਕਠੀ, 
ਸਤਿਲੁਜ ਦੇ ਕੰਢੇ ਪਹੁਚਾਂ ਦਿਤਾ । 
ਗੁਰੂ ਸਿੰਘ ਦੇ ਅੰਗੀਠੇਂ ਦੀ ਭਸਮ ਲੈ ਜਾ, 
ਹੱਥ ਜੋੜ ਕੇ ਸਿਖਾਂ ਸੁਣਾ ਦਿਤਾ । 
ਬੈੱਤ _: ਏਹ ਗੁਰੂ ਕਾ ਹੁਕਮ ਸਤਿਲੁਜ ਸੁਣ ਕੇ, 
ਝੱਟ ਕੰਢਿਆਂ ਤੋ ਬਾਹਰ`ਆ ਗਿਆ । 
ਰੋੜ ਲਈ ਅੰਗੀਠੇ ਦੀ ਭਸਮ ਸਾਰੀ, 
ਸੇਵਾਦਾਰ ਬਣ ਫਰਜ ਨਿਭਾ ਗਿਆ । 
ਰਹਿੰਦਾ ਸਿਖਾਂ ਦੇ ਮਨਾਂ ਵਿਚ ਭਰਮ ਸੀ ਜੋ, 
ਕੌਤਕ ਵੇਖ ਏਹ ਹੋ ਸਫਾ ਗਿਆ । 
ਸਰੂਪ ਸਿੰਘ ਏਹ ਲਿਖ ਕੇ ਹਾਲ ਸਾਰਾ, 
ਸਾਧ ਸੈਗਤ ਦੇ ਤਾਈ” ਬਤਾ ਗਿਆਂ । 


(ਧੰਨ ਗੁਰੂ ਗੋਬਿੰਦ ਸਿੰਘ ਜੀ) 

ਸ੍ਰੀ ਸਤਿਗੁਰ ਰਾਮ ਸਿੰਘ ਜੀ ਦੇ ਦਰਸ਼ਨ 
ਸੰਮਤ ੨੦੨੭ ਸ੍ਰੀ ਭੈਣੀ ਸਾਹਿਬ ਵਿਚ 


ਬੈ'ਤ _: ਦਿਨ ਬਸੰਤ ਦਾ ਸੰਮਤ ਸਤਾਈਆ ਸੀ, 

ਭੈਣੀ ਸਾਹਿਬ ਜਦ ਪਰਤ ਭਗਵਾਨ ਆਏ 1 
ਜੇਹੜੇ ਗਏ ਪਰਦੇਜ਼ ਸਨ ਦੋਸ਼ ਬਦਲੋ, 

ਅਧੀ ਰਾਤ ਨੂੰ ਕ੍ਰਿਪਾ ਨਿਧਾਨ ਆਏ । 
ਜਿਨਾ ਧਰਮ ਤੋਂ ਸਿੰਘ ਕੁਰਬਾਨ ਕੀਤੇ, 

ਗਉ, ਗਰੀਬ ਦੇ ਰਾਖੇ ਮਹਾਨ ਆਏ । 
ਰਹਿੰਦੀ ਜਿਨ੍ਹਾਂ ਦੀ ਲਗੀ ਉਡੀਕ ਹਰ ਦਮ, 

ਬਿਹਰਾ ਕੁਠਿਆਂ ਧੀਰ ਧਰਾਨ ਆਏ । 


ਬੈੱਤ _: ਸਾਡੇ ਬਾਰਾਂ ਦਾ ਵਕਤ ਸੀ ਰਾਤ ਵੇਲੋਂ, 

ਜਦੋ' ਆਣ ਕੇ ਗੋਟ ਹਲਾਇਆ ਏ । 
ਰਹੇ ਚੁਪ ਨਹੀ' ਕੋਈ ਅਵਾਜ਼ ਮਾਰੀ, 

ਐਦਰ ਜਾਣ ਲਈ ਦਰ ਖੜਕਾਇਆ ਏ । 
ਹਰੀ ਸਿੰਘ ਨੇ ਅੰਦਰੋ ਖੜਕ ਸੁਣਿਆ, 

ਜਿਨੂੰ ਸੇਵਾ ਤੇ ਸਤਿਗੁਰਾਂ ਲਾਇਆ ਏ । 

ਆਇਆ ਭੁਖਾ ਮੁਸਾਫਰ ਉਸ ਸਮਝਿਆ ਕੋਈ 
ਲੰਗਰ ਦੇਣ ਦੇ ਲਈ ਬੂਹਾ ਲਾਹਿਆ ਏ । 


ਕਬਿਤ 1 ਹਰੀ ਸਿੰਘ ਬੂਹਾ ਲਾਹਿਆ ਜਦੋ ਲੋਗਰ ਦੇਣ ਲਈ, 
ਵੇਖਿਆ ਤਾਂ ਖੜਾ ਅਗੇ ਲੰਗਰ ਲਾਉਣ ਵਾਲਾ ਏ । 
ਦੋ ਨਾਲ ਸੇਵਕ ਤੇ ਹਾਥੀ ਏ ਸਫੇਦ ਕੋਲ 
ਵੇਖਿਆ ਨਾ ਜਾਵੇ ਓਹਦਾ ਤੇਜ ਹੀ ਨਰਾਲਾ ਏਂ । 
ਢਹਿ ਪਿਆ ਚਰਨਾ ਤੇ ਸਿਖ ਦੋਵੇ' ਹਥ ਜੋੜ, 
ਧੈਨ ਮੇਰੇ ਭਾਗ ਅਜ ਹੋ ਗਿਆ ਉਜਾਲਾ ਏ । 
ਫੋਰ ਆਏ ਅੰਦਰ ਤੇ ਮੰਦਰ ਸੁਹਾਏਂ ਸਭ, 


ਚਿਰਾਂ ਬਾਅਦ ਜਦੋ ਘਰ ਆਇਆ ਚੀਨੀ ਵਾਲਾ ਏ । 


ਕਬਿਤ 1 ਸਦਾ ਬਰਤ ਵਾਲੀ ਬਾਰੀ ਪਹਿਲਾਂ ਖੁਲਵਾਏ ਵੇਖੀ, 
ਫੇਰ ਗ਼ਏ ਮੰਦਰਾਂ ਚ ਰਾਮ ਚਰਨ ਧੋਇ ਕੇ । 
ਵੇਖੀਆਂ ਬਖਾਰੀਆਂ ਏਹ ਪਕੀਆ ਬਣਾਏ ਲਈਆਂ, 
ਫੇਰ ਗਏ ਘਰੀ” ਰਾਮ ਗਦੀ ਸਾਹਿਬੋ ਹੋਏ ਕੇ । 
ਫੇਰ ਗ਼ਏ ਲੰਗਰ ਦੇ ਅੰਦਰ ਆਕਾਲ ਆਪ, 
ਵੇਖਿਆ ਏ ਕੋਲ ਸਭ ਲੋਹ ਖਲੋਏ ਕੇ । 
ਹਰੀ ਸਿੰਘ ਤਾਂਈ ਫੇਰ ਪੁਛਦੇ ਨੇ ਆਪ ਹਰੀ, 


ਲੰਗਰ ਕਿਵੇ' ਚਲਦਾ ਏ ਦਸੀ ਖਾ ਬਲੋਏ ਕੇ । 

ਬੈਤ _ : ਹਥ ਜੋੜ ਕੇ ਹਰੀ ਸਿੰਘ ਅਰਜ਼ ਕੀਤੀ, 
ਲੰਗਰ ਚਲਦੋ ਜਿਵੇ ਚਲਾ ਗਏ ਸੌ । 
ਹਰ ਕਿਸੇਂ ਨੂੰ ਮਿਲੋਂ-ਪ੍ਰਸਾਦ ਰੱਜ ਕੇ, 
ਆਵੇਂ ਤੋਟ ਕਿਉ” ਜੋ ਬਰਕਤ ਪਾ ਗਏ ਸੌ । 
ਸਾਡੇ ਸਿਰਾਂ ਤੇ ਰਖਦੇ ਹੱਥ ਹਰ ਦਮ, 
ਪਲਾ ਜਿਨਾਂ ਦਾ ਸਾਨੂੰ ਫੜਾ ਗਏ ਸੌ । 
ਪਰ ਸਚੇ ਪਾਤਸ਼ਾਹ ਨਹੀ ਅੰਗੁਰ ਆਇਆ, 
ਜੇਹੜਾ ਫਟ ਜੁਦਾਈ ਦਾ ਲਾ ਗਏ ਸੌ । 


ਬੈੱਤ _: ਦਸਾਂ ਕੀਹ ਵਛੋੜੇ ਦੇ ਕਾਰਨਾਮੇ, 

ਮੈਥੋਂ ਜਾਂਵਦਾ ਹਾਲ ਸੁਣਾਇਆ ਈ ਨਹੀ । 
ਧੈ ਗਏ ਕਈਆਂ ਦੇ ਭੋਗ ਵਜੋਗ ਅੰਦਰ, 

ਸਤਿਗੁਰ ਆਪ ਨੇ ਦਰਸ ਦਖਾਇਆ ਈ ਨਹੀ । 
ਕੁਦਰਤ ਆਪ ਦੀ ਆਪ ਹੀ ਜਾਣਦੇ ਓ, 

ਭੇਤ ਆਪ ਦਾ ਕਿਸੇ ਨੇ ਪਾਇਆ ਈ ਨਹੀ । 
ਅਜ ਦਾਸ ਉਤੋਂ ਮੌਹਰਾਂ ਕੀਤੀਆਂ ਜੇ, 

ਚੰਗਾ ਕਰਮ ਮੈ ਕਦੇ ਕਮਾਇਆ ਈ ਨਹੀ । 


ਬੈੱਤ _: ਜੇਕਰ ਕਰੋਂ ਮਨਜੂਰ ਇਕ ਅਰਜ਼ ਮੇਰੀ, 
ਤਾਂ ਤੋਂ ਆਂਪਣਾ ਫਰਜ ਨਿਭਾ ਲਵਾਂ ਮੈ” । 

ਦਰਸ਼ਨ ਕਰਨ ਆ ਡੇਰੇ ਦੇ ਸਾਧ ਸਾਰੇ, 
ਛਿਨਾਂ ਪਲਾਂ ਦੇ ਵਿਚ ਜਗਾ ਲਵਾਂ ਮੈ 

ਸਭ ਨੂੰ ਜਾ ਕੇ ਖੁਸ਼ੀ ਦੀ ਖਬਰ ਦੇਵਾਂ, 
ਸੇਵਾਦਾਰ ਬਣ ਸੇਵਾ ਕਮਾ ਲਵਾਂ ਮੈ" । 

ਸਤਿਗੁਰ ਛਡ ਪਰਦੇਸ਼ ਨੂੰ ਦੇਸ਼ ਆ ਗਏ, 
ਸਾਰੇਂ ਜਗ ਅੰਦਰ ਰੌਲਾ ਪਾ ਲਵਾਂ ਸੈ“ । 


ਬੋੱਤ _: ਹੁਣ ਮੋ' ਚਲਿਆ ਸਤਿਗੁਰੁ ਕਹਿਣ ਲਗੇ, 
ਦੂਰ ਹੋਣੀਆ ਸਭ ਲਾਚਾਰੀਆਂ ਨੇ । 
ਧੀਰਜ ਕਰੋਂ ਤੋਂ ਰਖੋ ਉਡੀਕ ਮੋਰੀ, 
ਮੇਰੇ ਅਉਣ ਦੀਆਂ ਛੇਤੀ ਤਿਆਰੀਆਂ ਨੇ । 
ਏਨੀ ਆਖ ਕੇ ਸਤਿਗੁਰ ਫੇਰ ਤੁਰ ਪਏ, 
ਚਿਟੇ ਹਾਥੀ ਤੋ ਕੀਤੀਆਂ ਅਸਵਾਰੀਆਂ ਨੇ । 
ਚਾਰ ਦਿਨ ਨਾ ਹਗੀ ਨੂੰ ਹੋਸ਼ ਆਈ, 
ਓਹਲੇ ਹੋਈਆਂ ਜਾਂ ਸੂਰਤਾਂ ਪਿਆਰੀਆਂ ਨੇ । 


ਧੰਨ ਸ਼੍ਰੀ ਸਤਿਗੁਰੂ ਰਾਮ ਸਿੰਘ ਜੀ 


(34) ਦਿ 

ਅਰੂੜ ਸਿੰਘ ਭਾਣੋ ਪਿੰਡੀਆ 


ਬੋੱਤ _ : ਭਾਣੋ ਪਿੰਡੀਆਂ ਨਗਰ ਤਸੀਲ ਡਸਕਾ, 
ਅਰੂੜ ਸਿੰਘ ਓਥੇ ਨੰਬਰਦਾਰ ਹੈ_ਸੀ । 
ਧਾੜੇ ਮਾਰਦਾਂ ਪੁਲਿਸ ਦੇ ਨਾਲ ਮਿਲ ਕੇ, 
ਦੂਰ ਦੂਰ ਤਾਕਰ ਕਰਦਾ ਮਾਰ ਹੈ ਸੀ 1 
ਚੋਗ ਕਰਨ ਦੇ ਵਿਚ ਸੀ ਤਾਕ ਬਹੁਤ, 
ਮਸ਼ਾਹੂਰ ਓਹ ਵਿਚ ਸੰਸਾਰ ਹੈ ਸੀ । 
ਓਹਦੇ ਵਾਰ ਤੋ ਕਦੇ ਨਾਂ ਗਿਆ ਖਾਲੀ, 
ਰਖੀ ਜਿਸ ਤੇ ਓਸ ਨੇ ਤਾੜ ਹੈ ਸੀ । 


ਬੈ'ਤ _: ਕੱਕਾ.ਕਰਮ ਜਿਸ ਬੰਦੇ ਦੇ ਜਾਗਦੇ ਨੇਂ, 
ਲਗ ਕੁਦਰਤੀ ਓਸ ਨੂੰ ਢੋਅ ਜਾਂਦੈ । 
ਸੋਝ ਗਿਆਨ ਅਗਿਆਨ ਦੀ ਆ ਜਾਂਦੀ, 
ਸਾਧ ਸ਼ਰਨ ਨੂੰ ਜਦੋ ਓਹ ਛੋਹ ਜਾਂਦੇ । 
ਖੋਟੇ ਕਰਮ ਮਿਟ ਜਾਂਵਦੇ ਪਲਕ ਅੰਦਰ, 
ਮੈਂ ਮੇਰੀ ਨੂੰ ਜਦੋ" ਓਹ ਖੋਹ ਐਦਰ ਜਾਂਦ । 
ਮੁਕ ਜਾਂਵਦ ਗੇੜ ਚੁਰਾਸੀਆਂ ਦੇ, 
ਧੱਥਰ ਚਿਤ ਤੋ ਓਹ ਪਾਰਸ ਹੋ ਜਾਂਦੈ । 

ਬੈਂਤ _: ਸੰਤ ਰੂਪ ਇਕ ਸਿਧੀ ਦਸਤਾਰ ਸਿਰ ਤੇ, 
ਅਰੂੜ ਸਿੰਘ ਡਿਠਾ ਕਿਤੇ ਜਾ ਰਹੇ ਨੇ । 
ਪੁਛਿਆ ਕੌਣ ਤੇ ਕਿਧਰ ਨੂੰ ਜ਼ਾ ਰਹੇਓ, 
ਸੋਪ ਨਿਮਰਤਾ ਨਲ ਸਮਝਾ ਰਹੇ ਨੇ । 
ਸੂਬਾ ਜਿਲੇ ਇਸ ਦਾ ਸੋਹਣ ਸਿੰਘ ਹਾਂ ਮੈ, 
ਸੰਤ ਰੂਪ ਓਹ ਅਗੋਂ” ਸੁਣਾ ਰਹੇ ਨੇ । 
ਤਾਜੋਕਿਆਂ ਦੇ ਜਾਗ ਪਏਂ ਭਾਗ ਸਿਖਾ, 
ਕੱਲ ਨੂੰ ਸਤਿਗੁਰੂ ਜੀ ਚਰਨ ਪਾ ਰਹੇ ਨੇ । 


-ਬੈੱਤ 1 ਸੁਣ ਕੇ ਨਾਂਮ ਸਤਿਗੁਰੂ ਪ੍ਰਤਾਪ ਸਿੰਘ ਦਾ, 

ਕਹਿੰਦਾ ਮਨ ਨੂੰ ਮਾਨ ਗਵਾ ਕੇ ਵੇਖ । 

ਜਿਦੇ ਦਰਸ਼ਨਾ ਨੂੰ ਦੁਨਿਆ ਲਚਦੀ ਏ, 
ਇਕ ਵਾਰ ਤਰ ਦਰਸ਼ਨ ਪਾਕੇ ਵੇਖ । 

ਲੋਕੀ ਆਖਦੇ ਤਾਰਦੈ ਪਾਪੀਆਂ ਨੂੰ, 
ਓਹਦੇ ਦਰ ਤੇ ਸੀਸ ਨਿਵਾ ਕੇ ਵੇਖ । 

ਜਿਦਾ ਨਾਮ ਸੁਣ ਆਤਮਾ ਹੋਏ ਠੰਡੀ, 
ਓਹਦੇ ਚਰਨਾਂ ਵਿਚ ਕਲ ਨੂੰ ਜਾ ਕੇ ਵੇਖ । 


ਬੈ'ਤ _: ਸਾਰੀ ਰਾਤ .ਓਹ ਰਿਹਾ ਵਿਚਾਰ ਕਰਦਾ, 
ਚੜਿਆ ਦਿਨ ਤੇ ਆਖਿਰ ਤਿਆਰ ਹੋਇਆ । 

ਕਿਸੇ ਤਰ੍ਹਾਂ ਮੈ ਜਾਂਵਾਂ ਹੁਣ ਪਹੁੰਚ ਛੇਤੀ, 
ਟਾਂਗੇ ਇਕ ਤੇ ਝੱਟ ਅਸਵਾਰ ਹੋਇਆ 1 
ਸੈਗਤ ਖੜੀ ਸੀ ਅਗੇ ਉਡੀਕ ਅੰਦਰ, 
ਏਹ ਵੀ ਓਸ ਦੇ ਵਿਚ ਸ਼ ਮਾਰ ਹੋਇਆ । 
ਸੰਗਤ ਜਿਨਾ ਨੂੰ ਪਈ ਉਡੀਕਦੀ ਸੀ, 


ਆ ਗਏ ਸਤਿਗੁਰੂ ਤੇ ਜੋ ਜੈ ਕਾਰ ਹੋਇਆ । 


ਬੈੱਤ _: ਆ ਕੇ ਆਸਨ ਤੇ ਬੈਠ ਗਏ ਸਤਿਗੁਰੂ ਜੀ, 

ਸਭ ਸੇਗਤਾਂ ਨੂੰ ਠੰਡ ਪਾ ਰਹੇ ਨੇ । 

ਵਧ ਵਧ ਲੌਕੀ' ਇਕ ਦੂਸਰੇ ਤੋਂ, 
ਚਰਣ ਧੂੜ ਲੈ ਮਸਤਿਕ ਨੂੰ ਲਾ ਰਹੇ ਨੇ । 

ਵਾਰੀ ਆਂਵਦੀ ਨਹੀ ਮਥਾਂ ਟੇਕਣੇ ਦੀ, 
ਝੁਰਮੁਟ ਵਾਂਗ ਪਤੇਗਿਆ ਪਾ ਰਹੇ ਨੇ । 

ਤਨ ਮਨ ਤੇ ਧਨ ਦੀ ਭੇਟ ਧਰ ਕੇ, 
ਸਤਿਗੁਰ ਆਪਣੇ ਤੋ" ਸਦਕੇ ਜਾ ਰਹੇ ਨੇ । 


ਬੈੱਤ _: ਲੀਲ੍ਹਾ ਵੇਖ ਸਤਿਗੁਰਾਂ ਦੀ ਅਰੁੜ ਸਿੰਘ ਵੀ, 
ਹਥ ਜੌੜ ਪਲਾ ਗਲ ਪਾ ਕਹਿੰਦਾ । 
ਸਾਡੇ ਘਰ ਵੀ ਗੁਰੂ ਜੀ ਚਰਨ ਪਾਵੋਂ, 
ਪਾਪੀ ਮਨ.ਦਾ ਮਾਨ ਗਵਾ ਕਹਿੰਦਾ । 

ਕਿਰਤ ਕਰਮ ਦੇ ਵਿਛੜੇ ਜੀਵ ਦਾਤਾ, 
ਕਰੰਪਾਂ ਕੌਰ ਕੇ ਲਵੋ ਮਿਲਾ ਕਹਿੰਦਾ 1 

` ਕੰਮ ਕਰ ਤੇ ਪੁਛ ਵਿਹਾਰ ਓਹਦਾ, 
ਵਡ ਪਰਤਾਪੀ ਵੀ ਅਗੋ' ਸੁਣਾ ਕਹਿੰਦਾ । 


ਬੈੱਤ _1 ਘਰ ਜਾਣਾ ਨਹੀ ਤੋਰੇ ਔਰੂੜ ਸਿਘਾ, 

ਤੋਗੀ ਸੋਅ ਹੈ ਕੰਨਾਂ ਵਿਚ ਆਈ ਭੈੜੀ । 
ਧਾੜੇ ਚੋਰੀਆਂ ਡਾਕੇ ਹੈ ਕੰਮ ਤੇਰਾ, 

ਚੰਗੀ ਨਹੀ ਏਹ ਤੇਰੀ ਕਮਾਈ ਭੈੜੀ । 
ਘਰ ਜਾਣ ਤੋਂ” ਮੈਨੂੰ ਇਨਕਾਰ ਵੀ ਨਹੀ', 

ਹਟ ਜਾਏ ਅਉਣੀ ਜੇ ਤੇਰੀ ਅਵਾਈ ਭੈੜੀ । 
ਖੋਟੀ ਸੰਗਤ ਦਾ ਕਰੀ" ਨਾ ਸਾਥ ਮੁੜ ਕੇ, 

ਮਨੋਂ ਕੱਢ ਦੇ ਏਹ ਦਨਾਂਈ ਭੇੜੀ । 


ਬੈੱਤ _। ਮੈਨਣ ਵਾਸਤੇ ਦਾਸ ਤਿਆਰ ਹੈ ਇਹ, 
ਜੋ ਕੁਝ ਵੀ ਹੁਕਮ ਸੁਣਾਓ ਗੁਰ ਜੀ । 
ਪਰ ਏਹ ਮੇਰੀ ਵੀ ਅਰਜ ਕਬੂਲ ਕਰ ਲਓ, 
ਅਜ ਚੌਰਨ ਸਾਡੇਂ ਘਰ ਪਾਓ ਗੁਰ ਜੀ । 


ਮੈਨੂੰ ਸਣੇ ਪਰਵਾਰ ਦਾਤਾਰ ਮੇਰੇ, 
-ਬੋੜੇ ਨਾਂਮ ਦੇ ਉਤੇ ਚੜਾਓਂ ਗੁਰ ਜੀ । 


138 ) 


5।। 5੧੮੦੫ 2੦1੮ 51।3/। /। €॥6ਘਪੂ ।4੦॥੧੦॥1€161੦॥॥&0।0੦11.੮੦॥॥ 


ਬੈੱਤ _: ਅਰੂੜ ਸਿੰਘ ਵਲ ਸਤਿਗੁਰਾਂ ਚਰਨ ਪਾਕੇ, 
ਓਹਦੀ ਸ਼ਰਧਾ ਨੂੰ ਭਾਗ ਲਗਾ ਦਿਤਾ । 
ਦੇ ਕੇ ਭਜਨ ਪਰਵਾਰ ਸਮੇਂਤ ਉਸ ਨੂੰ, 
ਬੇੜੇ ਨਾਮ ਦੇ ਉਤੇ ਚੜਾ ਦਿਤਾ 1 
ਖੋਟਾ ਕਰਮ ਨਹੀ ਅਜ ਤੋ ਕੋਈ ਕਰਨਾ, 
ਚੰਗੀ ਤਰਾਂ ਏਹ ਪੱਕ ਪਕਾ ਦਿਤਾ 1 
ਸਤਿ ਬਚਨ ਕਹਿ ਕੇ ਲਿਆ ਮਨ ਉਸ ਨੇ, 
ਜੋ ਕੁਝ ਸਤਿਗੁਰਾਂ ਹੁਕਮ ਸੁਣਾ ਦਿਤਾ । 


ਬੈ'ਤ _ : ਬੇੜੇ ਨਾਮ ਦੇ ਉਤੇ ਅਸਵਾਰ ਹੋ ਕੇ, 
ਬੀਤੇ ਸਮੇ' ਨੂੰ ਬਹੁਤ ਪਛਤਾਂਵੈਦਾ ਏ । 
ਮੰਤਰ ਮਿਲਿਆ ਜੋ ਕੰਨ ਦੇ ਵਿਚ ਹੈ ਸੀ, 
ਸਵਾਸ ਸਵਾਸ ਦੇ ਨਾਲ ਦੂਹਰਾਂਵਦਾ ਏ । 
ਮਸਤੀ ਨਾਮ ਦੀ ਵਿਚ ਹੀ ਰਾਤ ਪੈ ਗਈ, 
ਟੋਲਾ ਚੋਰਾਂ ਦਾ ਬਾਹਰੋ ਆ ਜਾਂਵਦਾ ਏ । 
ਛੇਤੀ ਕਰ ਓਠੋ ਲੰਬੜਾ ਖੋਲ ਬੂਹਾ, 
ਬਾਰ ਬਾਰ ਪਿਆ ਦਰ ਖੜਕਾਂਵਦਾ ਏ । 


ਬੈੱਤ _ 1 ਬੁਹਾ ਖੋਲਿਆ ਬੈਠੇ ਆ ਕੌਲ ਸਾਰੇ, 
ਕਹਿੰਦੇ ਲੰਬੜਾ ਤੈਨੂੰ ਕੀ ਹੋ ਗਿਆ ਏ। 

ਅਗੇ ਵਾਂਗਰਾਂ ਤੈਨੂੰ ਨਹੀ ਚਾਅ ਚੜਿਆ, 

ਤੇਰਾ ਦਿਲ ਕੋਈ ਜਾਪਦਾ ਮੌਹ ਗਿਆ ਏਂ । 
ਜਾਂ ਫਿਰ ਪਿਆਂ ਹੈ" ਤ੍ਰੰ ਕਿਸੇ ਸੋਚ ਅੰਦਰ, 

ਜਾਂ ਫਿਰ ਤੇਰਾ ਨੁਕਸਾਨ ਕੋਈ ਹੋ ਗਿਆ ਏ । 
ਸਦੋ ਸਚ ਤੂੰ ਦਸ ਦੇ ਗਲ ਸਾਰੀ 

ਜਿਹੜੀ ਗਲ ਤੋ“ ਹਾਲ ਏਹ ਹੋ ਗਿਆ ਏ । 


ਚੈੱਤ _: ਗਲ ਦਸ ਤੇ ਨਾਲੋਂ ਫਿਰ ਕਰ ਛੇਤੀ, 
ਕਿਉਂ ਜੋ ਉਚੀਆਂ ਖਰੋਲੀਆਂ ਜਾਵਣਾ ਆਂ । 
ਓਸ ਨਗ਼ਰ ਵਿਚ ਤਾੜਿਆ ਘਰ ਚੰਗਾ, 
ਜਿਧਰ ਜਾ ਕੇ ਪਾੜ ਲਗਾਵਨਾ ਆਂ । 


ਬੀਤੀ ਆਪ ਦੇ ਨਾਲ ਜੋ ਉਮਰ ਮੇਰੀ, 
ਓਸੇ ਬੀਤੀ ਨੂੰ ਹੁਣ ਪਛਤਾਂਵਨਾ ਆਂ । 
ਵਕਤ ਬੀਤਿਆ ਨਹੀ ਮੇਰੇ ਹਥ ਅਉਦਾ, 


ਏਸੇ ਸੋਚ ਅੰਦਰ ਗੋਤੇ ਖਾਵਨਾ ਆਂ । 


ਬੈ'ਤ _: ਭੈਣੀ ਵਾਲੜਾ ਲੈ ਗਿਆ ਦਿਲ ਮੇਰਾ, 
ਅਤੇ ਦੇ ਗਿਆ ਅਪਣਾ ਨਾਮ ਮੈਨੂੰ । 
ਮਸਤੀ ਜਿਦੀ ਨਹੀ ਅਜੇ ਤੱਕ ਹੋਈ ਮਠੀ, 
ਕੋਈ ਐਸਾ ਪਿਲਾ ਗਿਆ ਜਾਮ ਮੈਨੂੰ । 

ਠਗੀ ਚੋਰੀ ਨਹੀ ਦਗਾ ਫਰੇਬ ਕਰਨਾ, 
ਵਰਜ ਗਿਆ ਏਹ ਕੰਮ ਤਮਾਮ ਮੈਨੂੰ । 
ਤੁਸਾਂ ਜਾਣੈ ਤੇ ਜਾਓ ਨਾ ਖੜੋ ਮੈਨੂੰ, 
ਚੋਰੀ ਕਰਨ ਹੋ ਗਿਆ ਹਰਾਮ ਮੈਨੂੰ । 


ਬੈੱਤ _: ਛਡ ਛਡ ਠਾਂਹ ਗੜੇ ਗਿਆਨ ਸਾਰੇਂ, 
ਗਲਾਂ ਬੁਜ਼ਿਦਿਲਾਂ ਵਾਂਗ ਕੀਹ ਕਰੀ ਜਾਨੈ" । 
ਕਿਧਰ ਗਿਆ ਓਹ ਦਿਲ ਦਲੋਰ ਤੇਰਾ, 
ਬੈਠਾ ਅੰਦਰੇ ਐਵੇ” ਹੀ ਡਰੀ ਜਾਨੌ' । 
ਭੈਣੀ ਵਾਲਾ ਨਹੀਂ” ਤੇਰੇ ਕੋਈ ਕੋਲ ਬੈਠਾ, 
ਕੇਹੜੀ ਗਲ ਤੋ ਐਵੇਂ ਹੀ ਠਰੀ ਜਾਨੰ' । 
ਕੀਹ ਪਤਾ ਕਿਸ ਨੇ ਅੱਗਾ ਵੇਖਿਆ ਏ, 
ਐਵੈ' ਆਪਣਾ ਆਪ ਕਿਓ” ਹਰੀ ਜਾਨੈ' । 


ਬੈੱਤ _: ਬਦੋ ਬਦੀ ਓਹ ਓਸ ਨੂੰ ਨਾਲ ਲੋ ਗਏ, 
ਜਾਕੇ ਘਰ ਓਥੇ ਇਕ ਪਾੜਿਓ ਨੇ । 

ਸਨ੍ਹ ਮਾਰ ਸਭ ਵੜੇ ਮਕਾਨ ਐਦਰ, 
ਅਰੂੜ ਸਿੰਘ ਬਾਹੜ ਖਲਾਰਿਓਂ ਨੇ । 

ਅਉ” ਦਿਸੇ ਕੋਈ ਹੋਵੇ ਖੜਾ ਕਿਧਰੇ 
ਸਾਨੂੰ ਦਸ ਦਈ" ਝਟ ਪਕਾਰਿਓ ਨੇ । 

ਭੈਣੀ ਵਾਲੋਂ ਦੇ ਰਵੀ” ਨਾ ਲੋਰ ਅੰਦਰ, 
ਪਕਾ ਕਰ ਕਰ ਕੇ ਚੰਗਾ ਤਾੜਿਓਂ ਨੇ । 


ਬੈੱਤ _: ਪਾੜ ਅਗੇ ਖਲੋਤੇ ਅਰੂੜ ਸਿੰਘ ਨੂੰ, 

ਬਾਹੋ' ਪਕੜ ਕੇ ਲੈ ਗਿਆ ਬਾਹਰ ਕੌਈ । 
ਹਨੇਰਾ ਬਹੁਤ ਹੈ ਪਤਾ ਕੁਝ ਲਗਦਾ ਨਹੀ 

ਪਿੰਡੋ ਬਾਹਰ ਹੀ ਗਿਆ ਖਲ੍ਹਾਰ ਕੋਈ । 
ਅਰੂੜ ਸਿੰਘ ਮੁੜ ਆ ਗਿਆ ਫੇਰ ਉਥੇ, 

ਮਨ ਵਿਚ ਨਾ ਕੀਤੀ ਵਿਚਾਰ ਕੋਈ । 
ਦਰਜੀ ਵਾਰ ਫਿਰ ਓਂਸ ਨੂੰ ਕੋਈ ਫੜ ਕੇ, 

ਓਸੇ ਤਰਾਂ ਹੀ ਕਰ ਗਿਆ ਕਾਰ ਕੋਈ । 


ਬੈੱਤ _: ਢੀਠ ਪੁਣੇ ਦੀ ਛਡੀ ਨਾ ਹਦ ਕੋਈ, 

ਅਰੂੜ ਸਿੰਘ ਨਾ ਜਰਾ ਘਬਰਾਉਦ' ਏ । 
ਤੀਜੀ ਵਾਰ ਮੁੜ ਆ ਗਿਆ ਫੇਰ ਓਥੇ, 

ਮਨ ਵਿਚ ਨਾ ਜਰਾ ਸ਼ਰਮਾਉੱਦਾ ਏ 1 
ਕਿਹਾ ਸਾਬੀਆਂ ਦਸ ਅਰੂੜ ਸਿੰਘਾ, 

ਕਿਧਰ ਜਾਂਦਾ ਤੇ ਕਿਧਰੋ` ਅਉ“ਦਾ ਏ । 
ਸਾਨੂੰ ਦਈ ਨਾ ਕਿਤੇ ਫੜਾ ਬੀਬਾ, 

ਤੇਰਾ ਦਿਲ ਕਿਓ” ਏਨਾ ਘਬਰਾਉ'ਦਾ ਏ । 

ਬੈੱਤ _: ਏਨੇ ਚਿਰ ਨੂੰ ਉਸ ਫੜਿਆ ਆ ਵੇਰ ਬਾਹੋ', 
ਅਤੇ ਆਖਿਆ ਕਹਿਰ ਗੁਜ਼ਰਿਆ ਈ 1 
ਸੇਵਾਦਾਰਾ ਬੇਸ਼ਰਮਾ ਕੁਝ ਸ਼ਰਮ ਵੀ ਕਰ, 
ਕਾਹਨੂੰ ਕਰਕੇ ਇਕਰਾਰ ਵਸਾਰਿਆ ਈ 1 
ਕਰਨ ਚੋਰੀਆਂ ਸਿਖਾਂ ਦਾ ਧਰਮ ਨਾਹੀ” 
ਪਹਿਲੀ ਰਾਤੇ ਹੀ ਨੀ'ਦਰੇ ਮਾਰਿਆ ਈ । 
ਕਿਹਾ ਸਾਥੀਆਂ ਭਾਈ ਅਰੂੜ ਸਿੰਘਾ, 
ਤੇਗੀ ਸੰਗਤ ਨੇ ਸਾਨੂੰ ਵੀ ਤਾਰਿਆ ਈ 1 


ਧੰਨ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ 

ਉਤਮ ਸਿੰਘ ਰੁਪਾਣਾ 


ਬੋੱਤ _: ਉਤਮ ਸਿੰਘ ਰੁਪਾਣੇ ਦੇ ਰਹਿਣ ਵਾਲਾ 

ਤੁਰਨੇ ਸਿਰ ਚੰਗਾ ਨੰਬਰਦਾਰ ਸ਼ੀ ਓਹ । 
ਸ਼ਰਨ ਆ ਗਿਆ ਚਲ ਕੇ ਸਤਿਗੁਰਾਂ ਦੀ, 

ਗੁਰਾਂ ਨਾਮ ਜਹਾਜ਼ ਲਿਆ ਚਾਹੜ ਸੀ ਓਹ 1 
ਗੁਰਾਂ ਕਿਹਾ ਨਾ ਕਰੀ' ਕ੍ਰਸੰਗ ਮੁੜ ਕੇ, 

ਸਤਿ ਬਚਨ ਕਹਿ ਗਿਆ ਵਸਾਰ ਸੀ ਓਹ । 
ਬੁਸ਼ੀ ਸਤਿਗੁਰਾਂ ਦੀ ਲੈ ਸਕਿਆ ਨਾ, 

ਕਿਉ ਜੋ ਬਚਨ ਕਰਕੇ ਗਿਆ ਹਾਰ ਸੀ ਓਹ । 


ਬੈੱਤ _: ਐਸਾ ਰੰਗ ਕੁਸੰਗ ਦਾ ਆਣ ਲਗਾ, 
ਫਸ ਗ਼ਿਆ ਓਹ ਖੂਨ ਦੇ ਕੇਸ ਅੰਦਰ । 
ਜਾਂਦੀ ਪੇਸ਼ ਨ ਅਗੇ ਕੋਈ ਹਾਕਮਾ ਦੇ, 
ਡਾਢੀ ਫਸੀਆ ਜਾਨ ਕਲੋਸ਼ ਐਦਰ । 
ਕਰ ਕਰ ਸਤਿਗੁਰਾਂ ਦੇ ਬਚਨ ਯਾਦ ਰੋਦਾ, 
ਪਰ ਨਾ ਜਾਂਵਦੀ ਏ ਕੋਈ ਪੇਸ਼ ਅੰਦਰ । 

ਕਿਹੜਾ ਸਤਿਗੁਰ ਬਾਝ ਸਹਾਈ ਹੋਵੇ, 
ਏਸ ਕਤਲ ਦੇ ਕੇਸ ਦੀ ਰੇਸ ਅੰਦਰ । 


ਕਬਿਤ : ਮੁਲਾਕਾਤ ਲਈ ਜੇਹੜੇ ਆਉਣ ਸਬੰਧੀ ਓਹਦੇ, 
ਆਖੇ ਮੋਰੇ ਵਲੋ ਗ਼ੁਰੂ ਚਰਨਾ ਚ ਜਾਏ ਕੋਈ । 
ਬਚਨ ਭੁਲ ਗੁਰਾਂ ਦਾ ਮੈ ਗੁਲ ਗਿਆ ਖਾਕ ਵਿਚ, 
ਮੇਰੇ ਵਲੋ' ਹਥ ਜੋੜ ਵਾਸਤਾ ਜਾ ਪਾਏ ਕੋਈ । 
ਵਡੇ ਪ੍ਰਤਾਪ ਵਾਲਾ ਹੈ ਬਖਸ਼ਿ'ਦ ਸਤਿਗੁਰ, 
ਮੈ” ਗੁਨ੍ਹਾਂਗਾਰ ਹਾਂ ਜਾ ਹਾਲ ਸੁਣਾਏ ਕੋਈ । 
ਸਾਰੀ ਉਮਰ ਓਸਦਾ ਰਫ੍ਰਾਂਗਾ ਸੇਵਾਦਾਰ ਬਣਕੇ, 
ਇਕ ਵਾਰੀ ਮੇਰੀ ਬਖਸ਼ ਜੇ ਕਰਾਏ ਕੋਈ । 


ਕਬਿਤ : ਸਤਿਗੁਰਾਂ ਅਗੇ ਕਠੇ ਹੋ ਕੇ ਸਿਖਾਂ ਅਰਜ ਕੀਤੀ, 
ਪਰ ਗੁਰਾਂ ਕਿਹਾ ਓਹਦੀ ਗਲ ਨਾ ਚਲਾਓ ਕੋਈ । 
ਸਿਖ ਅਤੇ ਗੁਰੂ ਦਾ ਤਾਂ ਬਚਨ ਦਾ ਹੀ ਮੇਲ ਹੁੰਦੈ, 
ਬਚਨ ਨਾ ਮੌਨ ਓਹਨੂੰ ਬਚਨ ਨਾ ਸੁਣਾਓ ਕੋਈ । 
ਜੇਹੜੇ ਕਮੋ ਵਰਜਿਆ ਸੀ ਉਹੋ ਉਸ ਕੰਮ ਕੀਤਾ, 
ਹੁਣ ਓਹਦੇ ਵਾਸਤੇ ਨਾ ਮੇਰੇ ਕੋਲ ਆਓ ਕੋਈ 1 
ਏਸੇ ਤਰਾਂ ਪਰਤ ਸਿਖਾਂ ਆਖਿਆ ਜਾ ਉਸ ਤਾਈ, 
ਸਤਿਗੁਰ ਨਹੀ ਮੋਨਦੇ ਕਰ ਆਪ ਹੀ ਉਪਾਉ ਕੋਈ । 

ਬੈੱਤ _: ਭੀੜਾ ਆਣ ਇਨਸਾਨ ਤੇ ਜਦੋ' ਬਣਦੀ । 

ਉਦੋ' ਆਂਵਦਾ ਏ ਸਤਿਗੁਰ ਯਾਦ ਪੱਲ ਪੱਲ । 
ਰਹਿੰਦੀ ਪੱਤ ਨਾ ਜਦੋਂ ਸੀ ਨਜ਼ਰ ਆਈ, 

ਕੂਕੀ ਦਰੋਪਤੀ ਕ੍ਰਿਸ਼ਨ ਮੁਰਾਰ ਪੱਲ ਪੱਲ । 
ਕੌਡਾ ਜਦੋ" ਮਰਦਾਨੇ ਨੂੰ ਤਲਣ ਲਗਾ, 

ਲਗਾ ਯਾਦ ਓਹ ਕਰਨ ਨਿਰੰਕਾਰ ਪੱਲ ਪੱਲ । 
ਰਾਏ ਸਿੰਘ ਦੇ ਸਾਬੀ ਨੂੰ ਸ਼ੰਰ ਖਾਧਾ, 

ਕਹਿੰਦਾ ਰੱਖ ਲੈ ਚੀਨੀ ਅਸਵਾਰ ਪੱਲ ਪੱਲ । 


ਬੈਂਤ _: ਉਤਮ ਸਿੰਘ ਵੀ ਅਜ ਕੁਰਲਾ ਰਹਿਆ, 
ਵਡਪਰਤਾਪੀ ਜੀ ਹੁਣ ਤੇ ਆਓ ਦਾਤਾ । 
ਮੈ' ਹਾਂ ਭੁਲਿਆ ਰੁਲਿਆ ਖਾਕ ਐਦਰ, 
ਮੈਨੂੰ ਹੋਰ ਨਾ ਹੁਣ ਅਜ਼ਮਾਓ ਦਾਤਾ । 
ਲੋਖੇ ਕੀਆਂ ਮੇਰਾ ਨਹੀ ਥਾਂ ਕੋਈ, 
ਮੇਰੇ ਅਵਗੁਣ ਨਾ ਮਨ ਤੇ ਲਿਆਉ ਦਾਤਾ । 
ਬਿਨਾਂ ਆਪ ਦੇ ਆਸਰਾ ਹੋਰ ਕੋਈ ਨਹੀਂ', 
ਮੈਨੂੰ ਡੁਬ ਰਹੇ ਨੂੰ ਬੰਨੇ ਲਾਓ ਦਾਤਾ । 


ਬੈ'ਤ : ਕੀਤੀ ਅਰਜ ਜਾਂ ਏਦਾਂ ਨਿਰਮਾਨ ਰੋ ਕੇ, 
ਸੋਹਰਾਂ ਵਾਲੜੇ ਮੇਹਰਾ ਵਿਚ ਆ ਗਏ ਨੇ । 

ਸਬਜੇ ਘੋੜੇ ਤੇ ਹੋ ਅਸਵਾਰ ਸਤਿਗੁਰ, 
ਉਤਮ ਸਿਘ ਨੂੰ ਦਰਸ ਦਖਾ ਗਏ ਨੇ । 
ਤੈਨੂੰ ਸ਼ੈਧਵੀ" ਹੋਲਾ ਵਖਾਲਣਾ ਏ, 
ਚੰਗੀ ਤਰਾਂ ਏਹ ਪੱਕ ਪਕਾ ਗਏ ਨੇ । 
ਡੁਬਾ ਸਿਖ ਸੀ ਗਮਾ ਦੇ ਸਾਗਰਾਂ ਵਿਚ, 
ਪਾਰ ਕਰਨ ਦੇ ਲਈ ਚੱਪ੍ਰ ਲਾ ਗਏ ਨੇੰ । 


ਕਬਿਤ : ਕਰ ਕੇ ਦਰਸ਼ ਅਤੇ ਸੁਣ ਕੇ ਬਚਨ ਸਿਖ, 
ਹੋ ਗਿਆ ਦਲੋਰ ਕਿਤੇਂ ਰਿਹਾ ਡਰ ਮਾਸਾ ਨਾ । 
ਪੱਲਕ ਦੇ ਦੀਦਾਰੇ ਏਊ” ਰੋਗ ਸੋਗ ਦੂਰ ਕੀਤਾ, 
ਪਾਣੀ ਵਵਚ ਰਖੀਏ ਜਿਉ ਠਹਿਰਤਾ ਪਤਾਸਾ ਨਾਂ । 
ਨੱਚਦਾ ਤੇ ਟੱਪਦਾ ਏ ਗਾਂਵਦਾ ਏਂ ਉੱਚੀ ਉੱਚੀ, 
ਟੁੱਟ ਗਏ ਬੰਧਨ ਮੇਰੇ ਰਿਹਾ ਕੋਈ ਫਾਸਾ ਨਾਂ । 
ਸਾਥੀ ਨੇ ਹੈਰਾਨ ਕਹਿਣ ਸਾਡੀ ਵੀ ਅਰਜ ਕਰ, 
ਜਿਨਾ ਤਾਈ' ਅਜੇ ਤਕ ਮਿਲਿਆ ਦਲਾਸਾ ਨਾਂ । 


ਬੋੱਤ _: ਉਤਮ ਸਿੰਘ ਨੂੰ ਸਾਥੀ ਨੇ ਕਹਿਣ ਲਗੇ, 
ਸਾਡੇ ਉਤੇ ਵੀ ਕਰਮ ਕਮਾ ਕੋਈ । 

ਹੂ ਤੈਨੂੰ ਆਪ ਹੈ ਆਣ ਭਗਵਾਨ ਮਿਲਿਆ, 

ਸਾਡੇ ਵਲੋ“ ਵੀ ਅਰਜ਼ ਸੁਣਾ ਕੋਈ । 


੪ 

ਜ਼ਿਦਾ ਤੂੰ ਹੈ ਅਸੀ ਵੀ ਹੋਏ ਓਹਦੇ, 
ਸਾਡੇ ਵਲੋ ਵੀ ਵਾਸਤਾ ਪਾ ਕਈ । 
ਚਰਨ ਕਵਲਾਂ ਦੇ ਵਿਚ ਨਿਵਾਸ ਦੋਵੋਂ, 
ਸਾਡੇ ਵਲੋ“ ਵੀ ਅਲੱਖ ਜਗਾ ਕੰਈ । ੩ 


ਕਬਿਤ : ਤੁਸਾਂ ਵੀ ਜੇ ਬਚਨਾ ਏ ਸਾਥੀਆਂ ਨੂੰ ਆਖਦਾ ਏ, 
ਪੁਛ ਕੇ ਭਜਨ ਕਰੋ ਲਾਓ ਜਰਾਂ ਦੇਰ ਨਾ । 
ਸਤਿਗੁਰਾਂ ਪਾਸ ਕਰੋਂ ਰੋਜ਼ ਅਰਦਾਸ ਸਾਰੇ, 
ਜਨਮ ਅਮੁਲਾ ਕਿਤੇ ਮਿਲਨਾ ਏਹ ਫੇਰ ਨਾ। 
ਓਹ ਹੈ ਬਖਸ਼ਿੰ ਦ ਬਿੰਦ ਲਾਵਦਾ ਨਹੀ ਬਖਸਣੇ ਨੂੰ, 
ਓਹਦੀ ਦਰਗਾਹ ਦੇ ਵਿਚ ਹੁੰਦਾ ਹੇਰ ਫੇਰ ਨਾ । 
ਰਿਧਾ ਨਿਥਾ ਸਿਧਾ ਸਭ ਖੜੀਆਂ ਦਵਾਰ ਓਹਦੇ, 
ਵਿਸ਼ਨੂੰ ਬਰ੍ਹਮਾਂ ਓਹਦੀ ਲੋਚਦੇ ਪਰੇਰਲਾ । 


ਬੈ'ਤ _: ਉਤਮ ਸਿੰਘ ਤੋ” ਪੁਛਕੇ ਭਜਨ ਸ਼ਾਥੀ 
ਸਵਾਸ ਸਵਾਸ ਦੇ ਨਾਲ ਨੇ ਕਰਨ ਲਗੇ । 
ਗੁਰੂ ਚਰਨਾ ਦੇ ਨਾਲ ਪ੍ਰੀਤ ਲਾ ਕੰ, 
ਖੋਟੇ ਕਰਮਾ ਦੀ ਰਾਸ `ਨੂੰ ਹਰਨ ਲਗੇ । 
ਦੂਰ ਕਰ ਕੰ, ਹੂ 
ਪੈਰ ਧਰਨ ਲਗੇ । 


ਕ੍ੜ ਕਪਟ ਹੰਕਾਰ 


ਨੂੰ 
ਧੌੜੀ ਸਚ ਦੀ ਤੇ 

ਦੁਨੀਆ ਆਖਦੀ ਵਡਾ ਪ੍ਰਤਾਪ ਜਿਸ ਦਾ, 
ਚਰਨ ਓਸ ਪਿਆਰੇ ਦੇ ਫੜਨ ਲਗੇ । 


ਕਬਿਤ : ਹੋਲਿਓ ਸੀ ਪਹਿਲਾਂ ਪੈ ਗਈ ਬਦਲ ਕੇ ਤਰੀਖ ਫੇਰ, 
ਹੋ ਗਏਆ ਪੇਸ਼ ਸਭ ਗੁਰਾਂ ਦੇ ਸਹਾਰੇ ਜੀ । 
੯ ਸ਼ਿਸ਼ਨ ਦੀ ਨਾਂ ਪੈਸ਼ ਗਈ ਗੁਰਾਂ ਦੇ ਬਚਨ ਅਗੇ, 
ਆਉ'ਦਿਆਂ ਹੀ ਕੀਤੇ ਝਟ ਬਰੀ ਉਸ ਸਾਰੇ ਜੀ । 
ਏਬੋ' ਉਹ ਸੰਧਵੀ” ਸੀ ਪਹੁੰਚ ਗਏ ਹੋਲੇਂ ਸਭ, 
ਵੱਡ ਪ੍ਰਤਾਪੀ ਜੀ ਦੇ ਕੀਤੇ ਜਾ ਦੀਦਾਰੇ ਜੀ । 
ਸ਼ਾਨ ਹੈ ਮਹਾਨ ਕੀ ਬਿਆਨ ਕਰਾਂ ਸੇਵਾਦਾਰਾ, 
ਬ'ਰ ਬਾਰ ਬੈਦਨਾ ਹੈ ਗੁਰਾਂ ਦੇ ਦਵਾਰੇਂ ਜੀ । 


ਕਬਿਤ : ਤੂੰ ਹੈ ਬੇਅੰਤ ਅੰਤ ਪਾਵਣਾ ਸਿਆਣਿਆਂ ਕੀ, 
ਵਡਾ ਪ੍ਰਤਾਪ ਤੇਰਾ ਵਡਾ ਹੈ ਮਰਤਬਾ । 
ਗੁਣ ਨੇ ਅਨੇਕ ਅੰਤ ਪਾ ਥਕੇ ਸ਼ੌਸ਼, 
ਕੋਈ ਜਾਂਵਦੀ ਨਾ ਪੇਸ਼ ਨੇ ਨਿਆਰੇ ਤੇਰੇ ਕਰਤਬਾ । 
ਖੁਸ਼ੀਆ ਲੁਟਾਵੇ' ਜਾਨ ਮੁਰਦਿਆਂ ਚ ਪਾਵੇ', 
ਓਹਦੀ ਵਿਗੜੀ ਬਣਾਵੇ” ਜੋ ਸ਼ਰਨ ਤੇਰੀ ਪੜਤਬਾਂ । 
ਤੇਰਾ ਨਾਮ ਜੌ ਧਿਆਵੇ ਸ਼ਭ ਬੰਧਨ ਕਟਾਵੇ, 
ਵਿ ਸੇਵਾਦਾਰ ਕਹਿ ਸੁਣਾਵੇਂ ਜੂਨੀ ਫੇਰ ਨ ਪਰਤਬਾ । 


ਧੰਨ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ 

ਚਿਤਰੇ ਤੋ ਰੱਖਿਆ 


ਬੈੱਤ _: ਵੱਡ ਪਰਤਾਪੀ ਜੀ ਇਕ ਦਿਨ ਮੌਜ਼ ਅੰਦਰ, 
ਮੰਡੀ ਬੈਠੇ ਹੋਇ ਇੰਝ ਫੁਰਮਾਨ ਲਗੇ । 
ਸੁਬ੍ਰਾ ਸਾਰ ਸਕੇਤ ਮੈ ਪਹੁੰਚਣਾ ਏ, 
ਸਤਿਗੁਰ ਸੇਵਕਾਂ ਤਾਈ" ਸਮਝਾਨ ਲਗੇ । 
ਰੱਤੀ ਖੰਡ ਤੋ“ ਅਗੇ ਨਾ ਜਾਏ ਮੋਟਰ, 
ਸਿਖ ਭੇਜ ਕੇ ਘੋੜੇ ਮੈਗਵਾਨ ਲਗੇ । 
ਕਿਹੜਾ ਜਾਣਦਾ ਕਰਤੇ ਦੀ ਖੇਡ ਤਾਂਈ, 
`_ਕੀਹ ਕਰਨ ਤੇ ਕੀਹ ਕਰਾਨ ਲਗੇ । 


ਬੈੱਤ _: ਦਲੀਪ ਸਿੰਘ ਚੁਗਾਂਵੇ' ਦੇ ਰਹਿਣ ਵਾਲਾ, 
ਸਚੇ ਪਾਤਸ਼ਾਹਾ ਉਹਨੂੰ ਬੁਲਾਇਆ ਏ । 
ਤੱਤ ਛਿਣ ਤ੍ਰੰ ਸਿੱਖਾ ਤਿਆਰ ਹੋ ਜਾ, 
ਰੱਬੀ ਨੂਰ ਨੇ ਮੁਖੋ' ਫੁਰਮਾਇਆ ਏ । 
ਗੱਜਣ ਸਿੰਘ ਨੂੰ ਨਾਲ ਲੋ ਲਿਆਂਈ ਘੋੜੇ, 
ਰੱਤੀ ਖੱਡ ਤਕ ਗੁਰਾਂ ਸੁਣਾਇਆ ਏ । 

ਬੱਦਲ ਗਰਜ਼ਦਾ ਤੇ ਬਿਜਲੀ ਕੜਕਦੀ ਸੀ, 
ਸਮਾਂ ਰਾਤਰੀ ਦਾ ਸ਼ਿਰ ਤੇ ਆਇਆ ਏ । 


ਬੈੱਤ _: ਜਿਨ੍ਹਾਂ ਪ੍ਰੀਤ ਭਗਵਾਨ ਦੇ ਨਾਲ ਲਾਈ, 
ਹੋਵੇ ਹੁਕਮ ਤੋਂ ਨਹੀ' ਵਿਚਾਰ ਕਰਦੇ । 
ਬ੍ਰਨੀ ਹਾਥੀ ਦੇ ਸਾਹਮਣੇ ਹੋਣ ਝਬਦੇ, 
ਨਹੀ ਪ੍ਰਾਣਾਂ ਦੇ ਨਾਲ ਪਿਆਰ ਕਰਦੇ । 
ਹੋਵੇ ਯਾਰ ਬੈਦੂਕ ਚਲਾਵਣੀ ਜੇ, 
ਪ੍ਰੇਮੀ ਗੋਲੀ ਤੋ ਜਾਨ ਨਿਸ਼ਾਰ ਕਰਦੇ । 
ਸੇਵਾਦਾਰਾ ਪ੍ਰੇਮ ਦਾ ਦੂਰ ਪੇ'ਡਾ, 


ਪ੍ਰੇਮੀ ਪੈੱਡਾ ਏਹ ਸਿਰਾਂ ਦੇ ਭਾਰ ਕਰਦੇ । 


ਬੈਤ _: ਰਸਤਾ ਜੰਗਲੀ ਨਾਲੋਂ ਪਹਾੜੀਆਂ ਸਨ, 
ਸਿੱਖ ਤੁਰ ਪਿਆ ਖੁਸ਼ੀ ਕਮਾਉਣ ਖਾਤਰ । 
ਸਾਈਕਲ ਲੈ ਲਿਆ, ਲਈਆਂ ਟਾਰਚਾਂ ਦੋ, 
ਸਿੱਖ ਤੁਰ ਪਿਆ ਪੰਧ ਮੁਕਾਉਣ ਖਾਤਰ । 
ਵਾਹੋ ਦਾਹੀ ਓਹ ਸਾਈਕਲ ਦਬਾਈ ਜਾਵੇਂ, 
ਜਾਂ ਕੇ ਗੁਰਾਂ ਲਈ ਘੋੜੇ ਲਿਆਉਣ ਖਾਤਰ । 
ਅਚੱਨ-ਚੇਤ ਇਕ ਚਿਤਰਾ ਖੜਾ ਅਗੇ, 


ਦਲੀਪ ਸਿੰਘ ਨੂੰ ਮਾਰ ਮੁਕਾਉਣ ਖਾਤਰ । 

ਕਬਿਤ : ਪੰਜ਼ ਮੀਲ ਸੀ ਸਿੱਖ ਅਜੇ ਮੰਡੀਓ ਗਿਆ ਅਗੇ, 

ਆਣ ਓਹਨੂੰ ਜਦੋ ਅਗੇ ਚਿਤਰੋਂ ਨੇ ਘੇਰਿਆ । 
ਰੁਕ ਗਿਆ ਸਾਈਕਲ ਤੇਂ ਸੁਕ ਗਿਆ ਸਾਹ ਸਤ, 

ਵੇਖਿਆ ਜਾਂ ਅਗ਼ੇ ਹੋ ਕੇ ਖੜਾ ਓਂਸ ਦਲੇਰ ਆ 1 
ਫਰ ਪਿਆ ਭਜਨ ਤੇ ਚਲ ਪਈ ਜਬਾਨ ਝਟ, 

ਟੱਕ ਟੱਕ ਚਲੇ ਜਿਵੇ' ਘੜੀਆਂ ਦਾ ਗੇੜ ਆ । 
ਕੱਡੀਆਂ ਸੂ ਟਾਰਚਾਂ ਤੋਂ ਬਟਨ ਦਬਾਏ ਦੋਵੇ, 

ਐਸੀ ਪਈ ਲਾਈਟ ਉਹ ਦੌੜਾ ਮੂੰਹ ਫੇਰ ਆ । 


ਕਬਿਤ 1 ਹੋਇ ਕੇ ਦਲੌਰ ਸਿਖ ਸਾਈਕਲ ਸੰਭਲ ਫੇਰ 
ਤੁਰ ਪਿਆ ਅਗੇ ਮੂਲ ਪਿਛੇ ਨਹੀ ਮੁੜਿਆ । 
ਹੁਕਮ ਹੈ ਜਰੂਰੀ ਲੋ ਕੇ ਘੋੜੇ ਮੈ ਜਰੂਰ ਆਉਣੇ, 
ਹੁਕਮ ਦੇ ਲੋਰ ਵਿਚ ਜਾਵੇ ਸਿਖ ਤੁਰਿਆ । 
ਨਿਗ੍ਹਾ ਹੈ ਚੁਫੇਰੇ ਮਤਾਂ ਫੇਰ ਕਿਤੇ ਆਣ ਘੇਰੇ, 
ਲਈਦਾ ਈ ਬਿੜਕਾਂ ਉਹ ਜਾਵੇ ਸਿਖ ਝੂਰਿਆ । 
ਚਿਤਰੈ ਵੀ ਸਿਖ ਦਾ ਖਿਆਲ ਮੂਲ ਛਡਿਆ ਨਾ, 
ਘੇਰ ਲਿਆ ਫੇਰ, ਸਿੱਖ ਮੋੜ ਜਦੋ” ਮੁੜਿਆ । 


ਕਬਿਤ 1 ਕਢ ਝਟ ਬੈਟਰੀਆਂ ਜਗਾਈਆਂ ਸਿਖ ਫੇਰ ਦੋਵ" 
9 
ਇਕ ਬੈਟਰੀ ਦਾ ਉਥੇ ਗਿਆ ਬਲਬ ਸੜ ਆ । 

ਛਡ ਦਿਤਾ ਰਾਹ ਅਗੋਂ ਫੇਰ ਉਸ ਚਿਤਰੇ ਨੇ, 
ਸਿਖ ਅਗੇ ਤੁਰਿਆ ਧਿਆਨ ਗੁਰ ਧਰ ਆ । 
ਅਧ ਮੀਲ ਓਥੋ` ਅਗੇ ਗਿਆ ਮਸਾਂ ਸਿਖ ਹੋਸੀ, 
ਚਿਤਰਾਂ ਓਹ ਫੇਰ ਅਗੇ ਗਿਆ ਆ ਕੇ ਖੜ੍ਹ ਆ 1 
ਬਾਰ ਬਾਰ ਬੈਟਰੀ ਜਗਾਈ ਸਿਖ ਫੇਰ ਬੜੀ, 
ਓਹ ਹਟਿਆ ਨਾ ਅਗੇ ਮੂਲ ਰਿਹਾਂ ਓਥੇ ਅੜਿਆ 


ਬੈ'ਤ _: ਮੁਕ ਗਈ ਸਿਖ ਨੂੰ ਜਿਉਣ ਦੀ ਆਸ ਸਾਰੀ, 
ਆਖੇ ਜੀਵਨ ਹੁਣ ਘੜੀ ਦੀ ਘੜੀ ਹੈ ਜੀ । 
ਨਹੀ ਆਸਰਾ ਹੋਰ ਕੋਈ ਗੁਰਾਂ ਬਾਝੋ", 
ਮੌਤ ਸਾਹਮਣੇ ਅਖਾਂ ਦੇ ਖੜੀ ਹੈ ਜੀ । 
ਨਹੀ ਮੈ” ਗੁਰਾਂ ਦਾ ਹੁਕਮ ਬਜਾ ਸਕਣਾ, 
ਚਿੰਤਾ ਚਿਖਾ ਵਿਚ ਜਿੰਦੜੀ ਵੜੀ ਹੈ ਜੀ । 
ਉਛੱਲ ਉਛੱਲ ਮਨ ਸਤਿਗੁਰਾਂ ਵਲ ਦੌਤ, 
ਜਿਵੇ" ਕਾਂਗ ਦਰਿਆ ਦੀ ਚੜੀ ਹੈ ਜੀ । 


ਬੈਤ _: ਸਚੇ ਪਾਤਸ਼ਾਹਾ ਏਥੇ ਜੇ ਮਰ ਗਿਆ ਮੈਂ', 
ਗਜੱਣ ਸਿੰਘ ਕੋਲ ਕਿਸੇ ਨੇ ਜਾਵਣਾ ਨਹੀ” । 
ਓਹਨੂੰ ਖਬਰ ਨਾ ਆਪਣੇ ਆਪ ਹੋਣੀ, 
ਕਿਸੇ ਜਾ ਕੇ ਉਸਨੂੰ ਬਤਾਵਣਾਂ ਨਹੀ”। 

ਤੁਸਾਂ ਖਡ ਤੇ ਸਾਨੂੰ ਉਡੀਕਣਾ ਏ”, 
ਅਸਾਂ ਲੈ ਘੋੜੇ ਅਗੋਂ ਆਵਣਾ ਨਹੀ” 
ਏਰੋ ਜਹੀ ਜੇ ਵਰਤ ਗਈ ਖੇਡ ਦਾੜਾ, 


ਲਾਜ ਤੁਸਾਂ ਨੂੰ ਮੋਰਾ ਕੁਝ ਜਾਵਣਾ ਨਹੀ” । 


ਬੈਂਤ _: ਤੁਸਾਂ ਲਾਜ ਪਖੋਡੀ ਦੀ ਰਖ ਲਈ ਸੀ, 

ਲਿਆ ਆਪ ਦਾ ਭਖ ਜਿਸ ਧਾਰ ਸਤਿਗੁਰ । 
ਹਾਥੀ ਅਗੇ ਕਬੀਰ ਨੂੰ ਸੁਟਿਆ ਜਾਂ 

ਲਿਆ ਓਸ ਨੂੰ ਤੁਸਾਂ ਉਬਾਰ ਸਤਿਗੁਰ । 
ਨਾਮੇ ਤਾਈ ਸੁਲਤਾਨ ਜਾਂ ਕੌਹਣ ਲਗਾ, 

ਆਏ ਝਟ ਹੋ ਗਰੜ ਅਸਵਾਰ ਸਤਿਗੁਰ । 
ਤੱਤੇ ਥੈਮਾ ਨਾਲ ਜਦੋ" ਪ੍ਰਲਾਦ ਲਾਇਆ, 

ਤੁਸਾਂ ਦਿਤਾ ਹਰਨਾਰਸ਼ ਨੂੰ ਫਾੜ ਸਤਿਗੁਰ । 
ਜਦੋ ਤੰਦੁਲੇ ਹਾਥੀ ਨੂੰ ਜਕੜ ਲੀਤਾ, 

ਤੁਸਾਂ ਓਸ ਦੀ ਸੁਣੀ ਪੁਕਾਰ ਸਤਿਗੁਰ । 
ਕੌਡਾ ਦੋਂ ਮਰਦਾਨੇ ਨੂੰ ਤਲਣ ਲਗਾ, 

` ਦਿਤਾ ਤੁਸਾਂ ਜਾ ਝਟ ਦੀਦਾਰ ਸਤਿਗੂਰ । 
ਬਿਪਤਾ ਬਣੀ ਤਰਲੌਕੇ ਤੇ ਬੜੀ ਆਕੇ, 


ਦਿਤਾ ਹੋਂਣ ਨਾ ਤੁਸਾਂ ਖਵਾਰ ਸਤਿਗੁਰ । 

ਰੁਸਤਮ ਰਾਏ ਬਾਲਾ ਜਾ ਪੁਕਾਰ ਕੀਤੀ, 

ਲੈ ਗ਼ਏ ਕਿਲੋ ਚੋਂ ਤੁਸੀ ਉਡਾਰ ਸਤਿਗੁਰ । 
ਰਾਏ ਸਿੰਘ ਰੋਇਆ ਗੇਹਬਰ ਬਣ ਅੰਦਰ, 

ਤੁਸੀ ਆਏ ਝਟ ਚੀਨੀ ਅਸਵਾਰ ਸਤਿਗੁਰ । 
ਹੁਣ ਤੇ ਪਉਣ ਅਸਵਾਰ ਹੀ ਆਓ ਪ੍ਰੀਤਮ, 

ਸੇਵਾਦਾਰ ਹੈ ਬਹੁਤ ਲਾਚਾਰ ਸਤਿਗੁਰ । 


ਬੈੱਤ __ਕਰ ਕੇ ਆਸ ਜਾਂ ਹਿਖ ਅਰਦਾਸ ਕੀਤੀ, 

ਵੱਡ ਪ੍ਰਤਾਪੀ ਜੀ ਹੋਏ ਪ੍ਰਤੱਖ ਝੱਟ ਪੱਟ । 
ਜਦੋ ਵੰ ਖਿਆ ਸਿਖ ਘਬਰਾ ਗਿਆ ਏਂ, 

ਧਰਿਆ ਮੌਚੇ ਤੇ ਸਤਿਗੁਰਾਂ ਹਥ ਝੱਟ ਪੱਟ । 
ਲਗਾ ਹੱਥ ਸਿਖ ਹੋਰ ਨਢਾਲ ਹੋਇਆ, 

ਖਾਉਰ ਚਿੱਤਰੇ ਲਾਇਆ ਏ ਫਟ ਝੱਟ ਪੱਟ । 


ਗਿਆ ਡਰ ਸਭ ਮਨ ਦਾ ਲਥ ਝੱਟ ਪੱਟ । 


%: 
& 


: ਸਚੇ ਪਾਤਸ਼ਾਹਾ ਹੱਸ ਕੇ ਕਹਿਣ ਲਗੇ, 
ਦਲੀਪ ਸਿੰਘ ਕਿਉ" ਏਨਾ ਘਬਰਾਵਣਾ ਆਂ । 
ਤੋਨੂੰ ਚਿਤਰ ਕੁਝ ਨ ਆਖਦਾ ਏ; 
` ਪਿਆ ਕਾਸ ਨੂੰ ਤੂੰ ਗੋਤੇ ਖਾਵਨਾ ਆਂ । 
ਢਹਿ ਕੇ ਚਰਨਾਂ ਤੇ ਸਿਖ ਕਰ ਸ਼੍‌ਕਰ ਕਹਿੰਦਾ, 
ਬਾਰ ਬਾਰ ਬਲਹਾਰਨੇ ਜਾਵਨਾਂ ਆਂ । 
ਜੇਵਾਦਾਰੀ ਗੁਰ ਚਰਨਾ ਕੀ ਮਿਲੇ ਜਿਸ ਨੂੰ, 
ਓਹਨੇ ਹੋਰ ਕੀਹ ਜੱਗ ਵਿਚ ਪਾਵਨਾਂ ਹਾਂ । 
ਧੰਨ ਸ਼੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ 

ਇੰਗਲੈਂਡ ਵਿਚ ਬਾਰਸ਼ 


ਬੈ'ਤ : ਸੋਕਾ ਪਿਆ ਇੰਗਲੇ'ਡ ਦੇ ਵਿਚ ਆ ਕੇ, 

ਦੋ ਸਾਲ ਤੋ ਬਾਰਸ਼ ਨ ਹੋਈ ਹੈ ਸੀ । 
ਚਸ਼ਮੇ ਸੁਕ ਗਏ ਸੁਕ ਦਰਯਾ ਗਏ, 

ਹਰਿਆ ਬੂਟਾ ਨ ਦਿਸਦਾ ਕੋਈ ਹੈ ਸੀ । 
ਪਸ਼੍_ ਪੰਛੀਆਂ ਦਾ ਜਿਉਣਾ ਹੋਇਆ ਔਖਾ, 

ਕਰਤੇ ਬਿਨਾ ਨਾਂ ਜਿਨਾ ਦਾ ਕੋਈ ਹੈ ਸ਼ੀ । 
ਚੁਕ ਚੁਕ ਬੂਥੀਆਂ ਉਤਾਂ ਨੂੰ ਵੇਖਦੇ ਨੇ, 

ਅਉਖੀ ਜਿਨਾਂ ਦੀ ਜਿੰਦੜੀ ਹੋਈ ਹੈ ਸੀ । 
ਆਖਣ ਸਭਨਾਂ ਜੀਆਂ ਦੇ ਦਾਤਿਆ ਜੀ, 

ਬਿਨਾ ਆਪ ਦੇ ਸਾਨੂੰ ਨਹੀ ਆਸ ਕੌਈ । 
ਐਸਾ ਮੋਹਰ ਵਿਚ ਆਣ ਕੇ ਮੀ'ਹ ਪਾ ਦੇ, 

ਰਹੇ ਕਿਸੇ ਦੇ ਮਨ ਨ ਪਿਆਸ ਕੋਈ । 


ਬੇੱਤ _: ਦੂਜੇ ਬੈਨੇ ਮਨ੍ਖਤਾ ਦਾ ਹਾਲ ਵੇਖੋ, 
ਥੁੜੋਂ' ਪਾਣੀ ਦੀ ਕਿਵੇ' ਸਤਾਵੰਦੀ ਏ। 

ਮਿਲਦਾ ਮਾਪ ਕੇ ਬੋਤਲਾਂ ਵਿਚ ਪਾਣੀ, 
ਜੰਤਾ ਉਠ ਕੇ ਮੂਲ ਨਾ ਨ੍ਹਾਂਵਦੀ ਦੇ । 
ਗਰਮੀ ਨਾਲ ਕਈ ਤੜਫ ਕੇਂ ਪ੍ਰਾਨ ਦੇ ਰਹੇ, 
ਪੇਸ਼ ਜਿਨ੍ਹਾਂ ਦੀ ਮੂਲ ਨਾ ਜਾਂਵਦੀ ਏ । 
ਸੇਵਾਦਾਰਾ ਸਰਕਾਰ ਹੋ ਦੁਖੀ ਆਖਰ, 
ਰਾਸ਼ਨ ਕਾਰਡਾਂ ਤੋਂ ਪਾਣੀ ਵਰਤਾਂਵਦੀ ਏ । 
ਜਾਂਦੀ ਪੇਸ਼ ਨ ਵੇਖ ਸਰਕਾਰ ਬੋਲੀ, 
ਕਰੋ ਗਾਡ ਦੇ ਅਗੇ ਦੁਆ ਕੋਈ । 
ਇਕ ਵਾਰ ਤੇ ਦੇਸ਼ ਵਿਚ ਮੀ'ਹ ਪਾ ਦਏ, 
ਜਿਵੇਂ' ਮੈਨਦੈ ਲਵੋ ਮਨਾ ਕੋਈ । 


: ਗੋਰੇ ਗਿਰਜ਼ਿਆਂ ਵਿਚ, ਹਿੰਦੂ ਮੰਦਰਾਂ ਵਿਚ, 


ਮੁਸਲਮਾਨ ਮਸੀਤਾਂ ਵਿਚ ਜਾਂਵਦੇ ਨੇ । 
ਸਿਖ ਹੋ ਕੱਠੇ ਗੁਰਦਵਾਰਿਆਂ ਵਿਚ, 

ਹੱਥ ਜੋੜ ਕੇ ਵਾਸਤੇ ਪਾਂਵਦੇ ਨੇ । 
ਇਕੋ ਆਸ ਲੈ ਸਾਰੇ ਹੀ ਮਨਾ ਔਦਰ, 

ਆਪੋ ਆਪਣੀ ਬੋਲੀ ਵਿਚ ਗਾਂਵਦੇ ਨੇ । 
ਉਤ੍ਰਾਂ ਮੂਹ ਕਰ ਕਈ ਪਹਾੜ ਚੜ ਕੇਂ, 

ਗੋਲੇ ਬੰਬ ਬੰਦੂਕਾਂ ਚਲਾਂਵਦੇ ਨੌ ।' 

ਨਚੱਣ ਕਈ ਬਜਾਰਾਂ ਵਿਚ ਹੋਂ ਨੰਗੇ, 
ਆਖਣ ਅਸਾਂ ਦੀ ਪੱਤ ਬਚਾ ਰੱਬਾਂ। 

ਗੋਤੇ ਖਾਂਵਦਾ ਗਮਾਂ ਵਿਚ ਦੇਸ਼ ਸਾਰਾ, 
ਹੁਣ ਤੇ ਆਪ ਆ ਕੇ ਮੀਂਹ ਪਾ ਰੱਥਾਂ । 


ਬੇੱਤ _: ਐਸਾ ਪਿਆ ਕੁਰਲਾਹਟ ਇੰਗਲੰ'ਡ ਅੰਦਰ, 
ਕਰਦੇ ਯਾਦ ਨੇ ਸਾਰੇ ਪਰਮਾਤਮਾ ਨੂੰ । 
ਆਖਣ ਦੇ ਪਾਣੀ ਸਭ ਵਿਚ ਜਾਨ ਪਾਂ 
ਹੁਣ ਤੇ ਦੂਰ ਕਰ ਦੇਸ਼ ਚੋ ਮਾਤਮਾ 
ਧਰਤ ਮਾਤ ਵੀ ਦੇਣ ਦੁਹਾਈ ਲਗੀ 


ਦੋ, 
ਨੂੰ । 
ਆਖੇ ਠੰਡ ਪਾ ਦੇ ਮੋਰੀ ਆਤਮਾ ਨੂੰ । 
ਹੁਣ ਤੇ ਪੱਲ ਨ ਪ੍ਰੀਤਮਾ ਚੈਨ ਆਵੇਂ, 

ਲੈ ਕੇ ਨਾਲ ਆ ਛੇਤੀ ਬਰਸਾਤ੍ਰਮਾ ਨੂੰ । 
ਸਿਰਜਨਹਾਰ ਦਾਤਾਰ ਜੋ ਸਬਸ ਦਾ ਏ, 

ਓਸਦੇ ਦਰ ਤੋਂ ਸਭ ਦੀ ਹੂਕ ਪਹੁੰਚੀ । 

ਜਦੋ" ਪਾਤਸ਼ਾਹਾ ਕਰਨ ਲਈ ਤੁਰ ਦੌਰਾ, 

ਬੇਅੰਤ ਚਰਨਾ ਵਿਚ ਦੁਖੀਆਂ ਦੀ ਕੂਕ ਪਹੁੰਚੀ । 


=. 


ਬੈੱਤ _: ਏਅਰ ਇੰਡੀਆ ਤੇ ਹੋ ਅਸਵਾਰ ਸਤਿਗੁਰ, 
ਪਹਿਲਾਂ ਵਿਚ ਅਮਰੀਕਾ ਦੇ ਜਾਂਵਦੇ ਨੇ । 

ਰਬੋ` ਭੁਲਿਆਂ ਤੋ ਰਾਹੋਂ” ਭਟਕਿਆਂ ਨੂੰ, 

ਸਿੱਧਾ ਰੱਥ ਦਾ ਰਾਹ -ਦਿਖਾਵੇਦੇ ਨੇ । 
ਸਤਿਗੁਰ ਸਭਸ ਦਾ ਭਲਾ ਮਨਾਉਣ ਵਾਲੋਂ, 

ਓਥੋ' ਚਰਣ ਕਨੇਡਾ ਵਿਚ ਪਾਂਵਦੇ ਨੇ । 
ਜੀਅ ਦਾਨ ਦੇਦੇ ਭਾਗਾ ਵਾਲਿਆਂ ਨੂੰ, 

ਨਾਮ ਦਾਨ ਇਸ਼ਨਾਨ ਦ੍ਰਿੜਾਂਵਦੇ ਨੇ । 
ਮਾਲਕ ਰਜ਼ਾ ਦੇ ਏਥੋ ਤਿਆਰ ਹੋ ਪਏ, 

ਇੰਗਲਸਤਾਂਨ ਅੰਦਰ ਚਰਨ ਪੌਣ ਦੇ ਲਈ 1 
ਹਵਾਈ ਅੱਡੇ ਤੇ ਸੰਗਤਾਂ ਪਹੁੰਚ ਗਈਆਂ, 

ਅਪਣੇ ਪ੍ਰੀਤਮ ਨੂੰ ਅਗੋ ਲਿਆਉਣ ਦੇ ਲਈ । 


ਬੈ'ਤ _: ਦੂਜੇ ਬੈਨ ਕਈ ਈਰਖਾ ਕਰਨ ਵਾਲੇ, 

ਨਿੰਦਾ ਕਰਨ ਦੇ ਢੰਗ ਬਣਾ ਰਹੇ ਸਨ । 
ਸੋਧਾ ਸਤਿਗੁਰਾਂ ਦੀ ਵੇਖ ਸਕਦੇ ਨਾ, 

ਪਏ ਮਨਾਂ ਅੰਦਰ ਕਲਪਾ ਰਹੇ ਸਨ । 
ਸਤਿਗੁਰ ਕੂਕਿਆਂ ਦੇ ਆ ਰਹੇ ਕਰਨ ਬਾਰਸ਼, 

ਸਾਰੇ ਦੇਸ਼ ਅੰਦਰ ਰੌਲਾ ਪਾ ਰਹੇ ਸਨ । 
ਸਿਰਜਣਹਾਰ ਨਿਰੰਕਾਰ ਨਾਲ ਈਰਖਾ ਕਦ, 

ਪਏ ਅਪਣਾ ਜਨਮ ਗਵਾ ਰਹੇ ਸਨ । 
ਸੁਣ ਕੇ ਗਲ ਏਹ ਗੁਰੂ ਜੀ ਹੋਏ ਗ੍ਸੇ, 

ਕਦੇ ਭੂਲ ਕੇ ਵੀ ਏਦਾ ਕਹੀ ਦ/ ਨਹੀ । 

ਰਹੀਏ ਮਾਲਕ ਦੀ ਰਜ਼ ਵਿਚ ਸਦਾ ਰਾਜੀ, 
ਓਹਦੇ ਕੰਮ ਐਦਰ ਦਖੱਲ ਦਈ ਦਾ ਨਹੀ । 


ਬੈੱਤ _: ਸੁਣ ਕੇ ਦੌਖੀਆਂ ਵਲੋ“ ਐਲਾਨ ਐਸਾ, 
ਸਾਇੰਸਦਾਨ ਵੀ ਸੋਚ ਦਰੜਾ ਰਹੇ ਨੇ । 
ਕਿਵੇਂ' ਹੋਵੇਗੀ ਬਾਰਸ਼ ਨਹੀ ਸਮਝ ਆਉ'ਦੀ, 
ਨਜ਼ਰ ਬਾਰਸ਼ ਦੇ ਢੰਗ ਨਾ ਆ ਰਹੇ ਨੇ । 
ਕਰ ਕਰ ਯਤਨ ਥਕੇ ਬਾਰਸ਼ ਕਰਨ ਖਾਤਰ, 
ਕਿਸੇ ਅਰਥ ਨਾ ਯਤਨ ਸਭ ਆ ਰਹੇ ਨੇ । 
ਸਾਡੇ ਤਜਰਬਿਆਂ ਵਿਚ ਨਾ ਫਰਕ ਕੋਈ, 
ਏਹ ਸਭ ਥੋਥੇ ਐਲਾਨ ਸੁਣਾ ਰੰਹੇ ਨੇ । 
ਆਖਰ ਕੀਤਾ ਐਲਾਨ ਸੀ ਸਾਂਇਸਦਾਨਾਂ, 
ਏਸ ਗਲ ਤੋਂ ਸਾਨੂੰ ਇਤਬਾਰ ਹੀ ਨਹੀ” । 
ਖੋਜ ਕੀਤਿਆ ਸਾਡਾ ਹਿਸਾਬ ਦਸੇ, 


ਬਾਰਸ਼ ਹੋਣ ਦੇ ਅਜੇ ਆਸਾਰ ਹੀ ਨਹੀ । 


ਬੇਤ _ : ਭਾਵੇ" ਲੱਖਾਂ ਅਮਰੀਕਾ ਦ ਉਡਨ ਰਾਕਟ, 
ਫੁਰਨੇ ਨਾਲੋ ਵੀ ਤੇਜ਼ ਰਫਤਾਰ ਹੋਵੇ । 
ਪਰਲੋ ਤੀਕ ਵੀ ਉਡਦੇ ਰਹਿਣ ਭਾਵੇ, 
ਸਾਇੰਸਦਾਨਾ ਦੀ ਮਗਰ ਭਰਮਾਰ ਹੋਵੇ । 

ਯੇ 





ਮੇਰੇ ਦਾਤਿਆ ਆਪ ਦੀ ਖੋਜ ਅਦਰ, 
ਸੇਵਾਦਾਰ ਬਣ ਜੁਟਾ ਸੰਸਾਰ ਹੋਵੇ । 
ਤੂੰ ਬੇਅੰਤ ਹੈ ਤੇਰੀਆਂ ਕੁ ਦਰਤ ਚੋ, 


੭ ਇਕ ਰਾਈ ਦਾ ਨਾ ਸੁਮਾਰ ਹੋਵੇਂ । 


ਬੈ'ਤ _: ਹੱਥ ਜੋੜ ਕੇ ਸਿਖਾ ਨੇ ਅਰਜ਼ ਕੀਤੀ, 
ਕਰੋ ਮੇਹਰ ਹੁਣ ਦੀਨ ਦਇਆਲ ਸਤਿਗੁਰ । 
ਦਗਾ ਦੋਖੀਆਂ ਨੇ ਕੀਤਾ ਨਾਲ ਸਾਡੇਂ, 
ਰੌਲਾ ਪਾ ਕੇ ਵਿਚ ਸੈਸਾਰ ਸਤਿਗੁਰ । 
ਬਾਰਸ਼ ਹੋਈ ਨਾ ਤੇਂ ਹੋਣੀ ਨਿੰਦਿਆ ਏ, 
ਜੀਣਾ ਅਸਾਂ ਦਾ ਹੋਸੀ ਦੁਸ਼ਵਾਰ ਸਤਿਗੁਰ । 
ਤਿੰਨੇ ਲੋਕ ਹਨ ਆਪ ਦੇ ਵਸ ਦਾਂਤਾ, 
ਕਰੋਂ ਮੇਹਰ ਹੋਵ` ਜੈ ਜੇ ਕਾਰ ਸਤਿਗੁਰ । 
ਸੁਣ ਕੇ ਦੁਖੀਆਂ ਦੀ ਬੋਨਤੀ ਦਇਆ ਆ ਗਈ, 
ਪੰਡਤ ਜੀ ਨੂੰ ਹੁਕਮ ਸੁਣਾਂਵਦੈ ਨੇ । 
ਕਰੋ ਅਰਦਾਸ ਨਹੀ ਓਸ ਦੇ ਘਰ ਘਾਟਾ, 


ਜੱਲ ਥੱਲ ਕਰ ਹੜ ਵਗਾਂਵਦ ਨੇ । 


ਬੈੱਤ _: ਦੰੜੀ ਖੁਸ਼ੀ ਦੀ ਲੈਹਰ ਸਭ ਮਨਾ ਅੰਦਰ, 
ਆ ਗਈ ਮੁਰਦਿਆ ਰੂਹਾਂ ਵਿਚ ਜਾਨ ਝਟ ਪੱਟ । 

ਪਾਣੀ ਪੀਣ ਨੂੰ ਵੀ ਜੋਹੜੇ ਤਰਸਦੰ ਸੀ, 
ਸਣੇ ਕਪੜੀ ਲਗ ਪਏ ਨਾਣ ਝੱਟ ਪਟ । 
ਇਕ ਦਜੇ ਨੂੰ ਦੇਣ ਵਧਾਈ ਸਾਰੇ, 
ਲਗੇ ਸਤਿਗੁਰਾਂ ਦਾ ਸ਼_ਕਰ ਮਨਾਣ ਝਟ ਪਟ । 
ਸੇਵਾਦਾਰਾ ਸਭ ਤੜਫਦੇ ਦਰਸ਼ਨਾ ਨੂੰ, 
ਸਤਿਗੁਰ ਹੋਏ ਨਰੋਬੀ ਰਵਾਨ ਝਟ ਪਟ । 
ਰੌਲਾ ਪਾਇਆ ਅਖਬਾਰਾਂ ਤੇ ਰੇਡਿਓ ਨੇ, 
ਸਿਰਜਹਾਰ ਨਿਰੰਕਾਰ ਕਰਤਾਰ ਹੈ ਏ । 
ਤਿਨੇਂ ਲੋਕ ਹਨ ਏਸੇ ਦੇ ਹੁਕਮ ਅੰਦਰ, 


ਹਰ ਕੋਈ ਏਸੇ ਦਾ ਹੀ ਸੋਵਾਦਾਰ ਹੈ ਏ । 


ਧੰਨ ਸ਼੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ 

ਦੁਖ ਭੈਜਨ ਸਤਿਰੁਰੂ 


: ਪ੍ਰੀਤਮ ਸਿੰਘ ਮਠਾਰੂ ਦੇ ਘਰ ਵਾਲੀ, _ - 


ਚੇਨਣ ਕੌਰ ਬੀਬੀ ਜਿਸ ਦਾ ਨਾਮ ਹੈ ਏ । 
ਅਫਰੀਕਾ ਵਿਚ ਨਰੋਬੀ ਦੇ ਰਹਿਣ ਵਾਲੀ, 

ਕਰਦੀ ਸੋਧ ਅੰਦਰ ਘਰ ਦਾ ਕਾਮ ਹੈ ਏ । 
ਗੁਰਾਂ ਥਾਪਿਆ ਮੁਖੀ ਹੈ ਬੀਬੀਆਂ ਦੀ. 

ਸੇਵਾ ਕਰਦੀ ਤੇ ਜਪਦੀ ਨਾਮ ਹੈ ਏ । 
ਐਸੀ ਪਿੱਠ ਤੇ ਡਿਗ ਕੇ ਸੱਟ ਲਗੀ, 

ਸਿੱਧਾ ਹੋਣਾ ਵੀ ਹੋਇਆ ਹਰਾਮ ਹੈ ਏ । 


: ਜਦੋ ਜਾਕੇ ਵਖਾਇਆ ਸੀ ਡਾਕਟਰਾਂ ਨੂੰ, 


ਓਹਨਾ ਆਖਿਆ ਸਾਡੇ ਨਾਂ ਵਸ ਹੈ ਏ । 

ਸੱਟ ਏਸ ਦਾ ਨਹੀ ਇਲਾਜ ਕੋਈ, 
ਕੰਮ ਕਾਰ ਕਰਨਾ ਏਹਦਾ ਬਸ ਹੈ ਏ । 

ਸਿੰਘਾਪੁਰ ਇੰਗਲੰ'ਡ ਦੇ ਸਰਜਨਾ ਵੀ ਉਤ 
ਦਿਤੀ ਆਪਣੀ ਰਾਏ ਫਿਰ ਦਸ ਹੈ ਏ । 


ਇਸ ਨੂੰ ਕਦੇ ਆਰਾਮ ਨਹੀ ਆ ਸਕਦਾ, 
ਵੇਖ ਲਵੋ ਦੁਨੀਆਂ ਸਾਰੀ ਨਸ ਹੈ ਏਂ । 

ਬੈੱਤ _। ਜਦੋਂ' ਟੁਟ ਜਾਏ ਆਸ਼ ਸੰਸਾਰ ਵਲੋੱ', 
ਯਾਦ ਆਂਵਦੀ ਫੇਰ ਕਰਤਾਰ ਦੀ ਏਂ । 
ਜਦੋ ਡਾਕਟਰਾਂ ਦੇ ਜਵਾਬ ਦਿਤਾ. 
ਬੀਬੀ ਮਨ ਦੇ ਵਿਚ ਵੀਚਾਰਦੀ ਏਂ । 
ਦਰਸ਼ਨ ਕਰ ਲਵਾਂ ਜਾ ਕੇ ਸਤਿਗੁਰਾਂ ਦੇ, 
ਖਬਰ ਜਿੰਦਗਾਨੀ ਦਿਨ ਚਾਰ ਦੀ ਏ । 


ਖਬਰ ਦਖ ਦ ਖਿਆਰ ਨ ਦਾ 


ਦ੍ਰ ਹੋ ਜਾਏ, 


ਆਸ ਮਨ ਅੰਦਰ ਏਹੇ ਧਾਰਦੀ ਏ 1 


ਸੋਭਾ ਪਾ ਰਹੇ ਵਿਚ ਜਗਜੀ 
ਸਭ ਸੰਗਤਾ ਨੂੰ ਠੰਡ ਪਾ ਰਹੇ ਨੇ 
ਬਖਸ਼ਣਹਾਰ ਦਾਤਾ ਸਭ ਦੰ 


ਬੈੱਤ _: ਗੋਲੇ ਹੋਲੇ ਦਾ ਲਗਾ ਦੀਵਾਨ ਹੈ ਸੀ, 


ਤਤ ਸਤਿਗੁਰ । 


ਮੀਤ ਸਤਿਗੁਰ । 


ਜੰਲ ਸਿੰਘ ਰਜੀਵ ਵੀ ਪਹੁੰਚ ਕਹਿੰਦੇ , 


ਐਸੀ ਵੇਖੀ ਵੀ ਨਹੀ ਕਿਧਰੇ 


ਰੀਤ ਸਤਿਗੁਰ । 


ਕਾਇਆਂ ਪਲੱਟ ਜਾਏ ਦ ਸ਼ ਖੁਸ਼ਹਾਲ ਹੋ ਜਾਏ, 
ਲਗੱਣ ਐਸੇ ਦੀਵਾਨ ਜੇ ਨੀਤ ਸਤਿਗੁਰ । 


ਬੇ'ਤ _। ਮਾਰੀ ਦ ਖ ਦੀ ਬੀਬੀ ਏਹ ਪਹੁੰਚ ਓਥੇ, 
ਗੁਰੂ ਚਰਨਾ ਤੋਂ ਸੀਸ ਝੁਕਾਂਵਦੀ ਏ । 

ਮੱਥਾ ਟੇਕ ਕੇ ਚਲੀ ਗਈ ਬੀਬੀਆਂ ਵੱਲ, 
ਬੜੀ ਨਾਲ ਮੂਸ਼ਕਲ ਬੈਠ ਜਾਂਵਦੀ ਏ । 


(64) 


5। 5੧੮੦੫ 2੦੨੧੮ 51।3/। /। €॥6ਪੂ 


।4੦॥੧੦॥1€161੦॥0&0।0੦11.੮੦॥॥ 


੨8 


ਐਸੀ ਦਰਦ ਉਠੀ ਉਸ ਦੀ ਪਿਠ ਅੰਦਰ, 

ਇਕ ਦਮ ਲੋਟ ਓਹ ਧਰਤੀ ਤੇ ਜਾਂਵਦੀ ਏ । 
ਐਸਾ ਦਰਦ ਨੇ ਪਾ ਤੜਫਾਟ ਦਿਤਾ, 

ਜਿਵੇਂ ਜਾਨ ਹੀ ਨਿਕਲਦੀ ਜਾਂਵਦੀ ਏਂ । 


: ਢੱਠੀ ਪਈ ਨੇ ਕੀਤੀ ਅਰਦਾਸ ਐਸੀ, 
ਗੁਰੂ ਚਰਨਾਂ ਵਿਚ ਹੋ ਗਈ ਪਰਵਾਨ ਇਕ ਦਮ । 
ਦਰਦ ਉਡ ਗਈ ਸੁਖ ਦਾ ਸਾਹ ਆਇਆ, 
ਆ ਗਈ ਬੀਬੀ ਦੀ ਜਾਨ ਵਿਚ ਜਾਨ ਇਕ ਦਮ । 
ਬੈਹ ਗਈ ਉਠ ਕੇ ਖੁਸ਼ੀ ਨਾ ਜ਼ਾਏ ਝੱਲੀ, 
ਲਗ ਪਈ ਸਤਿਗੁਰਾਂ ਦੇ ਗੁਣ ਗਾਣ ਇਕ ਦਮ । 
ਸੇਵਾਦਾਰਾ ਹੁਣ ਗੁਰਾਂ ਦੀ ਕਰੇ ਸੇਵਾ, 
ਰੋਗ ਛਡ ਗਿਆ ਓਸ ਦੀ ਜਾਨ ਇਕ ਦਮ । 


੭ 
੫ 


ਧੈਨ ਸ਼੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ 


<< 

ਧਨਵਾਦ 


॥ _ ਹੋ ਸਕਦਾ ਸੀ ਜੇ ਸੌਤ ਤਰਸੇਮ ਸਿੰਘ ਜੀ ਮੈਨੂੰ ਪ੍ਰੇਰਨਾ ਨਾ ਦੇ'ਚੇ 
ਤਾਂ ਮੈਨੂੰ ਪੁਸਤਕ ਲਿਖਣ ਦਾ ਕਦੇ ਖਿਆਲ ਵੀ ਨਾਂ ਅਉੱ'ਦਾ 
ਇਸ ਲਈ ਮੈਂ ਸੰਤਾਂ ਦਾ ਅਤੀ ਧਨਵਾਦੀ ਹਾਂ ਜਿਨਾ ਮੈਨੂੰ ਗੁਰੂ 
ਜਸ ਲਿਖਣ ਲਈ ਪਰੇਰਿਆ ਹੈ । 


2 ਮੈਂ ਸੂਬਾ ਸਤਿਨਾਮ ਸਿੰਘ ਜੀ ਨਰੋਂਬੀ ਵਾਲਿਆ ਦਾ ਵੀ ਧਨਵਾਦ 
ਕਰਨੋ ਨਹੀ ਰੈਹ ਸਕਦਾ ਜਿਨਾ ਮੈਨੂੰ ਇਸ ਕੰਮ ਲਈ ਬਹੁਤ 
ਉਤਸ਼ਾਹ ਅਤੇ ਸਹਿਯੋਗ ਬਖਸ਼ਿਆ ਹੈ । 


3 _ ਮੈਂ ਪੰਥ ਰਤਨ ਮਾਸਟਰ ਨਿਹਾਲ ਸਿੰਘ ਜੀ ਜਿਨਾ ਦੇ ਗੁਰੂ ਜੱਸ 
ਰੂਪੀ ਪੁਸਤਕ ਭੰਡਾਰ ਵਿਚੋਂ” ਵੀ ਕੁਝ ਸਾਖੀਆਂ ਲੈ ਕੇ ਪਰਸੰਗ 
ਲਿਖੇ ਹਨ ਦਾ ਬਹੁਤ ਰਿਣੀ ਹਾਂ । 


4 ਮੈਂ' ਮਹੰਤ ਆਤਮਾ ਸਿੰਘ ਜੀ ਸੰਖਤਰ' ਜੀ ਦਾ ਵੀ ਬਹੁਤ ਧਨਵਾਦ 
ਕਰਦਾ ਹਾਂ ਜਿਨਾ ਨੇ ਇਸ ਪੁਸਤਰ ਖਰਰੜੇ ਨੂੰ ਪੜ ਕੇ ਬਹੁਤ 
ਸ੍ਰੰਦਰ ਸੂਝਾ ਦਿਤੇ ਹਨ । 


5 ਅੰਤ ਵਿਚ ਮੈਂ ਹਾਜ਼ਰਾ ਹਜੂਰ ਆਕਾਲ ਪੁਰਖ ਸ਼੍ਰੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਦਾ ਕੋਟਾਨ ਕੋਟ ਧੰਨਵਾਦ ਕਰਦਾ ਹਾਂ ਜਿਨ੍ਹਾਂ . 
ਦੀ ਮਹਾਨ ਕ੍ਰਿਪਾ ਸਦਕਾ ਪੁਸਤਕ (ਪ੍ਰਸੰਗ ਪਰਤੱਖ ਸਤਿਗੁਰੂ) “ 


ਦਾ ਪਹਿਲਾ ਭਾਗ ਲਿਖ ਸਕਿਆ ਹਾਂ । #% 

ਸੇਵਾ ਸਿੰਘ ਨਾਮਧਾਰੀ 
ਸੇਵਾਦਾਰ 

( 66 ) 

ਸੇਵਾ ਸਿੰਘ ਨਾਮਧਾਰੀ 
ਸੇਵਾਦਾਰ 

